

جو مجھ پر درود پڑھنا بھول گیا.....!
اُس نے جنت کا راستہ کھو دیا۔ (ابن ماجہ)

درود شریف
کے
فضائل و معارف

PDFBOOKSFREE.PK

اشارات

سید ابوبکر غزالیؒ (اُس کا نظریہ پیرائے تقدیری)

منظر ثانی

شاہ الحدیث حافظ عبدالعزیز علویؒ



جو شخص مجھ پر بکثرت درود بھیجے گا قیامت
کے دن وہ سب سے زیادہ میرے قریب ہوگا۔ (ترمذی)

جملہ حقوق ترتیب و اضافہ محفوظ ہیں

- کتاب ----- درود پاک کے فضائل و معرفت
- مصنف ----- سید ابو بکر غزالیؒ
- اہتمام ----- محمد سرور طارق
- اشاعت ----- ذوالحجہ ۱۴۲۶ھ، جنوری 2006ء

ناشر

TARIQ ACADEMY

D/Ground (samosa chok)

Faisalabad, PAKISTAN.

☎ 0092 41 8546964, 8715768

Fax: 0092 41 8733350

E.mail: ilmoagahi74@yahoo.com

ڈسٹری بیوٹر

36 لورنل، سکرٹس ٹاؤن، لاہور

فون 7240024-7232400

غزالی سٹریٹ اردو بازار لاہور

فون 7120054 گیس 7320703



دارالسلام

پبلسٹرز ڈسٹری بیوٹرز

بِسْمِ اللَّهِ الرَّحْمَنِ الرَّحِيمِ

إِنَّ اللَّهَ وَمَلَائِكَتَهُ يُصَلُّونَ عَلَى
النَّبِيِّ يَا أَيُّهَا الَّذِينَ آمَنُوا صَلُّوا
عَلَيْهِ وَسَلِّمُوا تَسْلِيمًا۔ (الاحزاب: ۵۶)

”یقیناً اللہ تعالیٰ اور اس کے فرشتے پیغمبر علیہ الصلوٰۃ
والسلام پر درود بھیجتے ہیں۔ اے ایمان والو تم بھی
ان پر خوب درود و سلام بھیجو۔“

درود شریف پڑھنے کا فائدہ

ہم جو درود شریف پڑھتے ہیں، اس کا کیا فائدہ ہوتا ہے؟ حضور اکرم ﷺ نے بھی فرمایا کہ جو شخص مجھ پر ایک مرتبہ درود بھیجتا ہے تو اللہ اس پر دس مرتبہ درود بھیجتا ہے۔ اس سورۃ الاحزاب کی دو آیتوں کو ایک ساتھ پڑھیں۔ دیکھیں کتنی اہم بات سامنے آتی ہے۔

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا (الاحزاب: 56)

”بے شک اللہ اور اس کے فرشتے نبی پر درود بھیجتے ہیں، مومنو! تم بھی اُن پر درود و سلام بھیجا کرو۔“

هُوَ الَّذِي يُصَلِّيْ عَلَيْكُمْ وَمَلَائِكَتُہٗ يَخْرُجُ جَمْعًا مِّنَ الظُّلُمٰتِ اِلَى النُّوْرِ وَكَانَ بِالْمُؤْمِنِيْنَ رَحِيْمًا (الاحزاب: 43)

”(اے نبی) اللہ وہ ذات گرامی ہے کہ وہ تم پر درود بھیجتا ہے اور اس کے فرشتے بھی تاکہ وہ تمہیں اندھیروں سے نکال کے روشنی میں لے آئے۔“

معلوم ہوا کہ اگر کوئی شخص اندھیروں میں پڑا ہے اور روشنی کا طالب ہے تو اسے نبی کریم ﷺ سے دلی تعلق پیدا کرنا چاہیے اور اس کام کے لئے اسے درود شریف کی کثرت کرنی چاہیے۔ وہ شخص جب حضور ﷺ پر درود بھیجے گا تو اللہ تعالیٰ اس پر درود بھیجیں گے (فرشتے بھی) اس کا نتیجہ یہ ہوگا کہ رحمانی درود کے ذریعے اسے ظلمت سے نکال کر روشنی میں لایا جائے گا۔

نبی ﷺ پر درود و سلام بھیجنا مرضِ نفاق کا علاج ہے۔ اس لئے کہ یہاں جس محل میں اس کی ہدایت فرمائی گئی ہے وہ یہ ہے کہ منافقوں کی طرح نبی کو ایذا پہنچانے کے بجائے اہل ایمان کو نبی ﷺ پر درود بھیجنا چاہیے۔ اس سے یہ بات واضح طور پر نکلتی ہے کہ جو لوگ درود کا اہتمام رکھتے ہیں ان کے اندر نفاق راہ نہیں پاتا۔

فہرست

- 7 دنیا و آخرت کی برکتوں کا نسخہ..... درود پاک
- 9 آیت کا مفہوم
- 10 ہمارے درود کی انہیں حاجت کیا ہے؟
- 12 آپ ﷺ کے اسم گرامی کے ساتھ ”سیدنا“ کا اضافہ
- 14 آپ ﷺ کے اسم گرامی کے ساتھ ”مولانا“ کا اضافہ
- 15 درود نہ پڑھنے پر وعید
- 17 بارگاہ رسالت ﷺ میں قربت کی راہ
- 20 مسنون صلوٰۃ و سلام
- 21 مسنون درود شریف
- 22 درود شریف کے مطالب اور معارف
- 25 حضور ﷺ کے اسمائے گرامی کی تشریح
- 28 آل کی تشریح
- 33 درود شریف کے مواقع
- 43 غیر مسنون درود
- 48 آئیے غور کریں!

درودِ پاک

محبت رسول ﷺ کا پیمانہ

درود شریف فطری طور پر ہر مسلمان کے دل سے نکلے گا

جسے یہ احساس ہو کہ محمد ﷺ اللہ تعالیٰ کے بعد ہمارے سب سے بڑے محسن ہیں۔ اسلام اور ایمان کی جتنی قدر انسان کے دل میں ہوگی اتنی ہی زیادہ قدر اس کے دل میں نبی کے احسانات کی بھی ہوگی اور جتنا زیادہ آدمی ان احسانات کا قدر شناس ہوگا اتنا ہی زیادہ حضور پر درود شریف بھیجے گا، پس درحقیقت کثرت درود شریف پیمانہ ہے جو ناپ کر بتا دیتا ہے کہ دین محمد ﷺ سے ایک آدمی کتنا گہرا تعلق رکھتا ہے اور نعمت ایمان کی کتنی قدر اس کے دل

میں ہے۔ (سہ لؤلؤ علیٰ لؤلؤ ص ۷۷)

حدیث مبارک ہے: جو ایک بار درود پڑھتا ہے اللہ پاک اس پر

دس رحمتیں نازل فرماتا ہے۔ (صالحی)

سب سے افضل درود پاک درودِ ابراہیمی (نماز والا) ہے۔



دنیا و آخرت کی برکتوں کا نسخہ..... درود پاک

رسول اللہ ﷺ کی محبت ہر مسلمان کے دل کی آواز اور دھڑکن ہے..... روئے زمین کا ہر مسلمان جہاں اللہ رب العزت کی بڑھائی اور عظمت پرین کرتا ہے وہاں محمد ﷺ کی نبوت کا بھی اعلان کرتا ہے..... دائرہ اسلام میں داخل ہونے کیلئے بھی اشہد لا الہ الا اللہ کے ساتھ اشہد ان محمد رسول اللہ کا اقرار لازمی قرار دیا گیا ہے.....

آج روئے زمین کا کوئی کونسا نہیں جہاں اور فعنا لک ذکرک کا فرمان خداوندی حقیقت کا روپ و چارے سنائی دو۔۔۔۔۔۔ ذکر رسول ﷺ اور محبت رسول ﷺ کو دوام نشئی کیلئے اللہ رب العزت نے حکم صادر فرمایا نہ چڑیا ابھال اللین امنو..... الخ احباب: 56 ﴿اے لوگو جو ایمان لائے ہو تم بھی نبی ﷺ پر درود و سلام بھیجو۔۔۔۔۔۔﴾

مسلمانوں کی کوئی محفل اور کوئی عبادت درود و سلام کی مدد اداں سے نالی نہیں ہوتی..... درود کیا ہے؟ کیسے پڑھا جائے؟ درود کے فیوض و برکات کیا ہیں؟ اس موضوع پر کئی کتب دستیاب ہیں..... لیکن مشہور و انشور عارف باللہ پروفیسر سید ابوبکر غزنویؒ نے درود پاک کی برکتوں اور معرفت پر ایک نہایت نرالہ کتابچہ تحریر فرمایا۔ سید ابوبکر غزنویؒ کی شخصیت کسی قوارف کی محتاج نہیں..... سید ابوبکر غزنویؒ مشہور علمی و روحانی قائدان غزنویہ کے چشم و چراغ تھے۔ جو اپنے علمی کمالات کے باعث بہادر پور سلامیہ یونیورسٹی کے پہلے وائس چانسلر بنائے گئے۔

بلاشبہ درود شریف کے فیوض و برکات اس قدر ہیں کہ شمار نہیں کئے جاسکتے..... اگر مختصر یہ کہا جائے کہ دنیا و آخرت کی تمام برکتوں کے حصول اور تمام تر غموں اور پریشانیوں سے نجات کے لئے یہ ایک عمل نسخہ ہے تو بے جا نہ ہوگا۔ سرور

کائنات ﷻ نے اپنے ایک صحابی ابی بن کعبؓ سے فرمایا تھا:
 ”اے کعب اگر تم اپنی ساری دعا کا وقت درود پڑھنے کے لئے
 وقف کر دو تو یہ تمہاری دنیا اور آخرت کے سارے دکھوں، غموں
 اور پریشانیوں کے لئے کافی ہوگا۔“ (ترمذی)

درود پاک کی برکتوں سے فیض یاب ہونے والے اولیاء اللہ کے واقعات
 سے کتابیں بھری پڑی ہیں..... شاہ ولی اللہ محدث دہلویؒ کے والد گرامی شاہ عبدالرحیمؒ
 فرمایا کرتے تھے: ”خدمتِ دین کی جتنی بھی سعادت مجھے حاصل ہوئی وہ سب درود
 شریف کی برکتوں کے سبب ہوئی.....“

دنیا و آخرت کی برکتوں اور رحمتوں کے حصول کیلئے طارق اکیڈمی کا یہ گرامر قدر
 تحفہ یقیناً بے قرار دعوں اور پریشان حال دلوں کیلئے نسخہ شفا ثابت ہوگا..... برکتوں اور
 رحمتوں کے علاوہ یہ اتنی بڑی عبادت اور اتنا عظیم الشان عمل ہے کہ اس عمل میں اللہ رب
 العزت کی ذاتِ عظیم، اس کے فرشتے اور درود پڑھنے والے انسان بھی شامل ہیں۔

قارئین کرام..... سید ابوبکر غزنویؒ کی بلندی درجات کے ساتھ ساتھ
 طارق اکیڈمی کو بھی اپنی دعاؤں میں یاد رکھیں..... تاکہ علم و ادب کی خدمت کے یہ
 سلسلے جاری رہیں، ادارہ قابلِ صدا احترام شیخ الحدیث حافظ عبدالعزیز علوی حفظہ اللہ کا
 تہہ دل سے شکر گزار ہے۔ جن کی نظر ثانی اور مفید حواشی نے کتاب کو مزید مفید بنا دیا
 کتاب کی معنوی و صورتی خوبصورتی اور تزئین کا بیشتر کام برادر عزیز محمد سلیم جباری
 حفظہ اللہ کی کاوش کا نتیجہ ہے۔ اللہ تعالیٰ تمام دوستوں اور معاندین کو اجرِ عظیم سے
 نوازے اور کوششوں کو ہمارے لئے زاہد راہ اور توشہٴ آخرت بنائے۔

محمد سرور طارق



نحمدہ و نصلی علی رسولہ الکریم

سورہ احزاب میں ہے:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ
وَسَلِّمُوا تَسْلِيمًا۔ (الاحزاب: ۵۶)

”یقیناً اللہ تعالیٰ اور اس کے فرشتے پیغمبر علیہ الصلوٰۃ والسلام پر درود

بھیجتے ہیں۔ اے ایمان والو تم بھی ان پر خوب درود و سلام بھیجو۔“

خود اللہ ان پر درود بھیج رہا ہے۔ قرآن مجید میں اللہ تعالیٰ نے انبیاء اکرام کی
توصیف اور تعریف فرمائی اور ان کی تکریم اور تعظیم کا حکم دیا۔ حضرت آدم عليه السلام کو پیدا
کیا، تو فرشتوں کو حکم دیا کہ انہیں سجدہ کرو۔ ظاہر ہے کہ یہ تعظیم ایسی ہے کہ خود اللہ اس میں
شریک نہ تھا۔ یہ شرف اور اعزاز صرف حضور علیہ الصلوٰۃ والسلام ہی کو حاصل ہے کہ اولاً
خود اللہ ان پر درود بھیج رہا ہے..... اپنی مخصوص ترین رحمتیں ان پر نازل فرما رہا ہے۔

اس کے ملائکہ اس پر درود بھیج رہے ہیں۔ تمام ملائکہ مقررین، حاملین عرش، ساتوں
آسمانوں میں بسنے والے کرآما کا تبین سب حضور علیہ الصلوٰۃ والسلام پر درود بھیج رہے
ہیں۔ اللہ تعالیٰ اس آیت میں یہ کہہ رہے ہیں کہ عالم علوی میرے حبیب ﷺ پر درود
سلام سے گونج رہا ہے۔ اے عالم سفلی میں بسنے والو! تم بھی ان پر بہیم درود و سلام بھیجو
تا کہ عالم علوی اور عالم سفلی بیک وقت میرے حبیب ﷺ پر درود و سلام سے گونج اٹھے اور
عرش بریں سے عرش زمیں تک بہیم غلغلہ برپا ہو ”صلی اللہ علیہ وسلم“

آیت کو لفظ ”ان“ کے ساتھ شروع کیا جو حرف تاکید ہے۔ یعنی یقیناً اللہ تعالیٰ
درود بھیج رہا ہے اور صیغہ مضارع استعمال کیا..... ”بصلُّون“ کہا۔ یعنی یہ نہیں کہا کہ اللہ
تعالیٰ اور اس کے فرشتے کبھی اس پر درود بھیجتے ہیں اور کبھی نہیں بھیجتے ہیں۔ صیغہ مضارع

اس بات پر دلالت کر رہا ہے کہ مسلسل اور پیہم درود بھیجتے ہیں۔ علامہ محمود آلوسیؒ روح المعانی میں لکھتے ہیں کہ اللہ تعالیٰ نے کسی امت کو حکم نہیں دیا کہ وہ اپنے پیغمبر پر درود و صلوة بھیجیں۔ یہ خصوصیت حضور اقدس علیہ الصلوٰۃ والسلام ہی کی ہے کہ ان پر درود بھیجنے کا حکم ہوا۔

حضرت رصاعؒ نے فرمایا کہ اس آیت میں لفظ ”اللہ آیا ہے جو اللہ تعالیٰ کا ذاتی نام ہے اور جامع جمیع اسماء و صفات ہے اگر اللہ کہتا ”ان الرب يصلون على النبي“ یا ”ان الرحمن و منجحة يصلون على النبي“ تو یہ واہمہ ہو سکتا تھا کہ ان پر صرف اسم رب یا اسم الرحمن کا ہی فیضان ہوتا ہے۔ لیکن لفظ ”اللہ“ سے معلوم ہوا کہ ان پر ذات اور تمام اسماء و صفات کا فیضان وارد ہوتا ہے۔ حضرت رصاعؒ نے یہ بھی فرمایا کہ حضور ﷺ کے بہت سے اسماء ہیں۔ یہاں نبی ﷺ کے لفظ سے ذکر فرمایا اور دوسرے اسماء و صفات کا ذکر نہ کیا، اس لئے کہ آپ کی اور دوسرے انبیاء کی یہ صفت سب سے نمایاں ہے کہ اللہ تعالیٰ انہیں علوم لدنی عطا کرتے ہیں۔ معارف و حقائق کی خبر دیتے ہیں۔ حضور کی غایت درجہ تکریم و تعظیم مقصود تھی۔ اس لئے ”علی النبی“ کہا اور ذاتی نام یعنی لفظ ”محمد ﷺ“ کے ساتھ ان کا ذکر نہ کیا۔

ہمارے درود کی انہیں حاجت کیا ہے؟

وہ لوگ جو دین میں کٹ جتیاں کرتے ہیں، کہتے ہیں کہ اللہ اور اس کے فرشتے حضور پر صلوة و سلام بھیجتے ہیں تو ہمارے درود کی انہیں کیا حاجت ہوئی؟ جب خود اللہ ان پر درود بھیج رہا ہے تو ہمارے درود کی انہیں کچھ احتیاج نہیں۔ اگر اس زاویہ نگاہ سے دیکھا جائے تو وہ ذات گرامی جس پر خود اللہ درود بھیج رہا ہے، فرشتوں کے درود کی بھی محتاج نہیں، حقیقت یہ ہے کہ اللہ نے یہ حکم محض ”اكراما و تعظيما لرسول الله صلى الله عليه وسلم“ دیا ہے اور ہم پر شفقت کی کہ اس بہانے ہم اجر و ثواب کے مستحق ٹھہریں۔

رحمت حق بہانہ می جوید

اللہ کی رحمت تو بخشش کے بہانے ڈھونڈتی ہے

﴿من صلتی علی صلوة واحدة صلی اللہ علیہ عشاء﴾ (مسلم و ابو داؤد)

”جو مجھ پر ایک درود بھیجتا ہے، اللہ تعالیٰ اس پر دس رحمتیں نازل کرتا ہے۔“

وہ انسانیت کا محسن اعظم..... وہ اللہ اور مخلوق کے درمیان واسطہ عظمیٰ..... وہ جس نے انسان کو خیر و شر کی حقیقت سمجھائی..... وہ جو اللہ کی معرفت، اس کی محبت اور تقرب کا وسیلہ کبریٰ ہے، وہ کتاب و حکمت کی تعلیم دینے والا، وہ روحوں کا تزکیہ کرنے والا، وہ یتیموں، مسکینوں، یتیموں، یتیموں اور لاوارثوں پر ابر رحمت بن کر برسنے والا..... اس کے احسانات ہم پر اس قدر زیادہ ہیں کہ ہمارا صلوة و سلام اس کے احسانات کے لاکھوں حصہ کی مکافات و جزا بھی نہیں ہو سکتا، اس لئے اہل اللہ نے کہا کہ صلوة و سلام کی کسی مقدار پر بھی پہنچ کر یہ خیال نہ کرو کہ تم نے سرورِ دو عالم کا حق ادا کر دیا۔ یہ تو تم نے اپنے ہی لئے رحمت کا سامان کیا۔ اگر تمام امت محمدیہ کے افراد اہل کرم و شام مسلسل اور پیہم ان پر درود و سلام بھیجیں، تو بھی اس محسن اعظم کا حق ادا کرنے سے یکسر قاصر رہیں۔

اوپر دی ہوئی آیت پر غور کیجئے۔ اس آیت میں یہ نہیں کہا کہ تم صلوة و سلام کی دعا کرو تو میں صلوة و سلام نبی اکرم پر بھیجوں گا۔ فقرے کی ساخت پر غور کیجئے امر و جواب الامر نہیں ہے، شرط و جزا نہیں ہے بلکہ یوں کہا کہ اللہ تو درود بھیج ہی رہا ہے..... وہ اللہ کی مخصوص ترین رحمتوں کا محیط تو ہیں ہی، تم بھی درود بھیجو کہ اس کی برکت سے تمہیں بھی اپنی رحمتوں سے نوازے۔ ان پر تو رحمتیں پیہم برس رہی ہیں، اے حلقہ بگوشان محمد! تم بھی جھولیاں بھرو۔ وہ ذات گرامی جس پر خود اللہ اور تمام فرشتے مسلسل اور پیہم صلوة و سلام بھیج رہے ہیں، ان کو تمہارے درود کی حاجت کیا ہے؟

آپ ﷺ کے اسم گرامی کے ساتھ ”سیدنا“ کا اضافہ:

حضور علیہ الصلوٰۃ والسلام کے اسم گرامی کے ساتھ ”سیدنا“ کا لفظ بڑھانے پر بعض لوگ اعتراض کرتے ہیں، مغالطے کا باعث غالباً ابوداؤد شریف کی یہ حدیث ہے کہ ایک صحابی ابومطرف سے روایت ہے، وہ کہتے ہیں کہ میں ایک وفد کے ساتھ بارگاہ رسالت میں حاضر ہوا، ہم نے عرض کیا:

”اَنْتَ سَيِّدُنَا“ (آپ ہمارے سردار ہیں) حضور علیہ الصلوٰۃ والسلام نے فرمایا: ”السَّيِّدُ اللّٰهُ“، یعنی حقیقی سیادت اور کمال سیادت تو اللہ ہی کے لئے ہے۔ ابوداؤد شریف ہی میں ایک صحابی کا قصہ منقول ہے۔ انہوں نے حضور علیہ الصلوٰۃ والسلام کی پشت مبارک پر مہر نبوت دیکھ کر یہ درخواست کی تھی یہ جو ابھرا ہوا گوشت آپ کی پشت مبارک پر ہے۔ مجھے دکھلائیے۔ میں طبیب ہوں، میں اس کا علاج کروں گا۔ حضور علیہ الصلوٰۃ والسلام نے فرمایا: طبیب تو اللہ تعالیٰ ہے جس نے اسے پیدا کیا، اس حدیث کی بناء پر معالجوں کو طبیب کہنا کون حرام قرار دے سکتا ہے۔

سچی بات تو ہے کہ اللہ تعالیٰ کے اسمائے حسنیٰ میں ”طبیب“ شمار ہی نہیں ہوتا۔ قرآن کے تیس پاروں میں کہیں اللہ کے لئے طبیب کا لفظ استعمال نہیں ہوا۔ حضور علیہ الصلوٰۃ والسلام نے خود اپنے بارے میں ارشاد فرمایا:

﴿اَنَا سَيِّدُ النَّاسِ يَوْمَ الْقِيَمَةِ﴾ (بخاری و مسلم)

”میں قیامت کے دن اولادِ آدم کا سردار ہوں گا۔“

ترمذی شریف میں حضرت ابوسعید خدریؓ کی روایت ہے کہ حضور ﷺ نے فرمایا:

﴿اَنَا سَيِّدٌ وُلِدِ اَدَمَ يَوْمَ الْقِيَمَةِ وَلَا فَخْرَ﴾

”میں قیامت کے دن اولادِ آدم کا سردار ہوں گا اور اس پر کوئی فخر نہیں کرتا ہوں۔“

﴿اِنِّى هَذَا سَيِّدٌ﴾ ”میرا یہ بیٹا سردار ہے۔“

امام نسائیؒ نے ”عمل الیوم واللیلۃ“ میں لکھا ہے کہ حضرت سہیلؓ بن حنیف نے حضور علیہ الصلوٰۃ والسلام کو ”یاسیدی“ کہہ کر خطاب کیا۔ حضرت سعدؓ کی قوم کو حضرت سعدؓ کے بارے میں حضور علیہ الصلوٰۃ والسلام نے فرمایا تھا:

﴿فَوَمَا إِلَيَّ سَيِّدُكُمْ﴾ ”اپنے سردار کے لئے کھڑے ہو جاؤ۔“

قرآن مجید میں حضرت یحییٰ علیہ السلام کے بارے میں ”سَيِّدًا وَحَصُورًا“ کے لفظ آئے ہیں اور خاندن کیلئے بھی قرآن نے سید کا لفظ استعمال کیا ہے۔ ”والسببا سیدھا لدالباب“ (حضرت یوسف اور زلیخا نے، زلیخا کے شوہر کو دروازے کے پاس پایا) بخاری شریف میں حضرت عمرؓ کا ارشاد منقول ہے، وہ فرمایا کرتے تھے:

”ابو بکر سیدنا واعتق سیدنا یعنی بلالؓ“

”ابوبکرؓ ہمارے سردار ہیں اور ہمارے سردار بلالؓ ہمارے آزاد کیا۔“

امام بخاریؒ نے الادب المفرد میں ذکر کیا ہے کہ حضور علیہ الصلوٰۃ والسلام نے بنو سلمہ سے پوچھا: ﴿من سیدکم﴾ ”تمہارا سردار کون ہے؟“

انہوں نے عرض کیا: ”جد بن قیس“ آپ ﷺ نے فرمایا:

﴿بل سیدکم عمرو بن الجموح﴾ ”بلکہ تمہارا سردار عمرو بن جموح ہے“

امام بخاری نے اس حدیث سے استدلال کیا ہے کہ مخلوق کے لئے ”سید“ کا لفظ بولنا جائز ہے۔

امام بخاریؒ نے حضور علیہ الصلوٰۃ والسلام کا یہ ارشاد بھی نقل کیا ہے کہ کوئی شخص اپنے سردار کو أَطْعِمُ رَبَّنَا وَصَيِّبُ رَبَّنَا نہ کہے ”ولینقل سیدی و مولای“ بلکہ یوں کہے کہ میرا سید اور میرا مولا۔

اس حدیث سے تو بات بالکل صاف اور واضح ہو گئی کہ حضور علیہ الصلوٰۃ والسلام ”سید اور مولیٰ“ کہنے کا حکم فرما رہے ہیں۔ 1

حضرت عبداللہ بن مسعود رضی اللہ عنہ کا ایک قول ابن ماجہ میں ہے۔ انہوں نے فرمایا کہ جب تم حضور علیہ الصلوٰۃ والسلام پر درود بھیجا کرو تو اسے سنوار لیا کرو۔ میں امید کرتا ہوں کہ وہ ویسے ہی حضور علیہ الصلوٰۃ والسلام کے سامنے پیش کیا جاتا ہے۔ لوگوں نے کہا ہمیں سکھا دیجئے۔ انہوں نے فرمایا کہ درودیوں پڑھا کرو۔

﴿اللّٰهُمَّ اجْعَلْ صَلَوَتَكَ وَرَحْمَتَكَ وَبَرَكَاتِ عَلِي سَيِّدِ الْمُرْسَلِينَ
وَامَامِ الْمُتَّقِينَ وَخَاتَمِ النَّبِيِّينَ مُحَمَّدِ عَبْدِكَ وَرَسُولِكَ اِمَامِ الْخَيْرِ
وَفَائِدِ الْخَيْرِ وَرَسُولِ الرَّحْمَةِ اللّٰهُمَّ اَبْعَثْهُ مَقَامًا مَّحْمُودًا يَغْبِطُ بِهِ الْاَوَّلُونَ وَ
الْآخِرُونَ اللّٰهُمَّ صَلِّ عَلٰى مُحَمَّدٍ وَعَلٰى اٰلِ مُحَمَّدٍ كَمَا صَلَّيْتَ عَلٰى اِبْرَاهِيْمَ
وَ عَلٰى اٰلِ اِبْرَاهِيْمَ اَنْتَ حَمِيْدٌ مَّجِيْدٌ وَبَارِكْ عَلٰى مُحَمَّدٍ وَعَلٰى اٰلِ مُحَمَّدٍ
كَمَا بَارَكْتَ عَلٰى اِبْرَاهِيْمَ وَعَلٰى اٰلِ اِبْرَاهِيْمَ اَنْتَ حَمِيْدٌ مَّجِيْدٌ﴾

حضرت عبداللہ بن مسعود رضی اللہ عنہ جیسے جلیل القدر صحابی ”علی سید المرسلین“ کہنے کی تلقین فرما رہے ہیں تو پھر ”اللّٰهُمَّ صَلِّ عَلٰى سَيِّدِنَا مُحَمَّدٍ“ کہنے پر معترض ہونے کی گنجائش کہاں باقی رہی۔

آپ کے اسم گرامی کے ساتھ لفظ ”مولانا“ کا اضافہ

بعض لوگ حضور علیہ الصلوٰۃ والسلام کے اسم گرامی کے ساتھ ”مولانا“ کا لفظ بھی پسند نہیں کرتے۔ غزوہ احد کے قصے میں ابوسفیان کو جواب دیتے ہوئے حضور علیہ الصلوٰۃ والسلام نے فرمایا تھا: ﴿اللّٰهُ مُؤَلَانَا وَ لَامَوْلٰى لَكُمْ﴾

لیکن اس سے ثابت نہیں ہوتا کہ غیر اللہ کے لئے مولیٰ کا لفظ بولنا جائز نہیں ہے۔ یہاں بھی کمال ولایت مراد ہے کہ حقیقی مولیٰ اللہ تعالیٰ ہی ہیں۔ حضور علیہ الصلوٰۃ والسلام

(بقیہ حاشیہ) علامہ البانی نے صفحہ الصلوٰۃ میں اس مسئلہ پر تفصیلی گفتگو فرمائی ہے اور مختلف آئمہ کے حوالے سے لکھا ہے، درود میں یہ اضافہ صحیح نہیں ہے۔ تفصیل کے لئے دیکھئے صفحہ الصلوٰۃ (عبدالعزیز علوی)

نے حضرت زید بن حارثہ رضی اللہ عنہ سے فرمایا تھا ﴿أَنْتَ أَخُونَا وَمَوْلَانَا﴾ (صحابہ)۔ مسند احمد اور ترمذی شریف میں ہے کہ حضور علیہ الصلوٰۃ والسلام نے فرمایا۔

﴿مَنْ كُنْتُ مَوْلَاهُ فَعَلِيٌّ مَوْلَاهُ﴾

”جس کا میں دوست ہوں علی رضی اللہ عنہ بھی اس کے دوست ہیں۔ جس کا میں حامی و ناصر ہوں علی رضی اللہ عنہ بھی اس کے حامی و ناصر ہیں۔“

یہ عجیب بات ہے کہ بعض نیم خواندہ مولوی اپنے نام کے ساتھ تو بڑے التزام کے ساتھ مولانا لکھتے ہیں لیکن حضور علیہ الصلوٰۃ والسلام کو مولانا کہنے میں انہیں تامل ہے۔ اور اسے ناجائز قرار دیتے ہیں۔ حقیقت یہ ہے کہ اللہ تعالیٰ کی صفت سیادت اور ولایت ازلی ہے، ابدی ہے، دائمی ہے، سرمدی ہے، قدیم ہے، مستقل بالذات ہے، لامتناہی ہے اور جب صفت سیادت اور ولایت سے مخلوق متصف ہوتی ہے تو یہ صفت حادث ہوتی ہے۔ محدود ہوتی ہے اور اللہ کی صفت سے ماخوذ ہوتی ہے۔

پس حضور علیہ الصلوٰۃ والسلام کو مولانا کہنے میں کچھ قباحت نہیں، بلکہ عین حسن عبادت ہے۔

درود نہ پڑھنے پر وعید

﴿عَنْ كَعْبِ بْنِ عَجْرَةَ رضی اللہ عنہ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْضَرُ وَالْمَسْبُورُ فَحَضَرْنَا فَلَمَّا أُرْتُقِيْ دَرَجَةً قَالَ امِينٌ - ثُمَّ أُرْتُقِيْ الثَّانِيَةَ فَقَالَ امِينٌ - ثُمَّ أُرْتُقِيْ الثَّالِثَةَ فَقَالَ امِينٌ - فَلَمَّا نَزَلَ قُلْنَا يَا رَسُولَ اللَّهِ قَدْ سَمِعْنَا مِنْكَ الْيَوْمَ شَيْئًا مَا كُنَّا نَسْمَعُهُ فَقَالَ إِنْ جَبْرِئِيلُ عَرَّضَ لِيْ فَقَالَ بَعْدَ مَنْ أَدْرَكَ رَمَضَانَ فَلَمْ يُغْفَرْ لَهُ قُلْتُ امِينٌ فَلَمَّا رَقِيتُ الثَّانِيَةَ قَالَ بَعْدَ مَنْ ذُكِرَتْ عِنْدَهُ فَلَمْ يُغْفَرْ عَلَيْكَ فَقُلْتُ امِينٌ - فَلَمَّا رَقِيتُ الثَّالِثَةَ قَالَ بَعْدَ مَنْ أَدْرَكَ أَبَوَيْهِ الْكَبِيرَ هِنْدَةَ أَوْ أَحَدَهُمَا فَلَمْ يَدْخِلْهُ الْجَنَّةَ قُلْتُ امِينٌ﴾ (رواہ الحاكم و البحاری و ابن حبان)

”حضرت کعب بن عجرہ رضی اللہ عنہ کہتے ہیں کہ حضور علیہ الصلوٰۃ والسلام نے فرمایا کہ منبر کے پاس آ جاؤ تو ہم لوگ پاس آ گئے۔ جب حضور علیہ الصلوٰۃ والسلام نے منبر کے پہلے پائے پر قدم رکھا تو فرمایا آمین۔ جب دوسرے پر قدم رکھا تو فرمایا آمین۔ جب تیسرے پر قدم رکھا تو پھر فرمایا آمین۔ جب آپ خطبہ سے فارغ ہو کر نیچے اترے تو ہم نے عرض کیا کہ ہم نے آج آپ سے منبر پر چڑھتے ہوئے ایسی بات سنی جو پہلے کبھی نہیں سنی تھی۔ آپ نے فرمایا کہ اس وقت جبریل میرے سامنے آئے تھے انہوں نے کہا کہ رحمت سے دور ہو وہ شخص جس نے رمضان کا مہینہ پایا اور اس کی مغفرت نہ ہوئی، میں نے کہا یا اللہ قبول کر۔ جب دوسرے پائے پر میں نے قدم رکھا تو جبریل نے کہا رحمت سے دور ہو وہ شخص جس کے سامنے آپ کا ذکر کیا جائے اور وہ آپ پر درود بھیجنے کی بھی زحمت نہ کرے۔ میں نے کہا یا اللہ قبول کر۔ جب میں نے تیسرے پائے پر قدم رکھا تو انہوں نے کہا رحمت سے دور ہو وہ شخص جس کے سامنے اس کے والدین یا ان میں سے کوئی بڑھاپے کو پہنچے اور وہ اس کو جنت میں داخل نہ کرائیں۔ میں نے کہا یا اللہ قبول کر۔“ 1

آپ غور کیجئے کہ حضرت جبریل علیہ السلام ایسا مقرب بارگاہ الہی فرشتہ جس کے لئے بددعا کرے اور سرور کو نین جس بددعا پر آمین کہیں اس سے زیادہ سخت بددعا کون سی ہو سکتی ہے۔

پس حضور علیہ الصلوٰۃ والسلام کا نام لکھتے وقت اور بولتے وقت صلوٰۃ و سلام کا التزام چاہیے گو عبارت لکھتے ہوئے یا دوران گفتگو بیسیوں بار آپ کا اسم گرامی آئے۔ ہر بار کا نئے ذوق و شوق کے ساتھ ادراک نئے دلو لے کے ساتھ درود بھیجنا چاہیے۔ وہ جنہوں نے اپنی پوری زندگی ہمیں سنوارنے کے لئے کھپادی، حیف ہے ہم پر کہ ہم ان کے اسم گرامی پر ہونٹوں کو جنبش دینے میں بھی بخل کریں۔ نسائی شریف میں ہے حضور علیہ الصلوٰۃ

1 ادب المفرد میں ہے امام حاکم نے اسے صحیح الاسناد کہا ہے اور امام بیہقی نے کہا ہے رجال ثقات، اس کے راوی ثقہ ہیں لیکن ایک راوی اسحاق بن کعب مجہول الحال ہے۔ جلاء الافہام ص: 75 (عبدالعزیز علوی)

والسلام نے فرمایا: ﴿الْبَخِيلُ مِنْ ذُكِرْتُ عَنْدَهُ فَلَمْ يُصَلِّ عَلَيَّ﴾
 ”بخیل ہے وہ شخص جس کے سامنے میرا ذکر کیا جائے اور وہ مجھ پر درود نہ بھیجے۔“
 اور حضرت ابوذر رضی اللہ عنہ کی روایت میں تو آپ ﷺ نے اسے بخیل ترین انسان قرار دیا
 جو آپ ﷺ کے اسم گرامی کو ن کر درود نہ بھیجتا ہو۔ ابوذر رضی اللہ عنہ کہتے ہیں کہ حضور علیہ الصلوٰۃ
 والسلام نے فرمایا: ﴿أَلَا أُخْبِرُكَ بِأَبْخَلِ النَّاسِ﴾
 ”میں تمہیں نہ بتاؤں کہ بخیل ترین انسان کون ہے۔“
 صحابہ رضی اللہ عنہم نے عرض کیا کیوں یا رسول اللہ ﷺ! آپ نے فرمایا۔
 ﴿مَنْ ذُكِرْتُ عَنْدَهُ فَلَمْ يُصَلِّ عَلَيَّ فَذَلِكَ أَبْخَلُ النَّاسِ﴾
 ”آپ ﷺ نے فرمایا جس کے سامنے میرا ذکر کیا جائے اور وہ مجھ پر درود نہ بھیجے تو
 وہ بخیل ترین انسان ہے۔“ (علامہ سخاوی نے القول البدیع میں اس کی تخریج کی ہے)
 اور جس شخص کو رحمۃ للعالمین ﷺ بخیل ترین انسان فرمائیں تو اس کی بدبختی میں
 شک و شبہ کی کیا گنجائش رہ جاتی ہے۔

بارگاہ رسالت ﷺ میں قربت کی راہ

دوستو! درود شریف بہت بڑا وظیفہ ہے۔ ابی بن کعب رضی اللہ عنہ کہتے ہیں۔ میں نے
 بارگاہ رسالت ﷺ میں عرض کیا کہ میں آپ ﷺ پر درود کثرت سے بھیجتا چاہتا ہوں۔ میں
 اوقات ذکر میں سے کتنا وقت درود کے لئے وقف کروں۔ آپ ﷺ نے فرمایا جتنا تیرا جی
 چاہے۔ میں نے عرض کیا کہ وقت کا چوتھا حصہ درود کے لئے وقف کر لوں۔ آپ ﷺ نے
 فرمایا جیسے تیرا جی چاہے۔ اور اگر تو اس سے زیادہ وقت صرف کرے تو وہ تیرے لئے بہتر
 ہے۔ میں نے عرض کیا اگر آدھا وقت درود پڑھتا رہوں؟

آپ ﷺ نے فرمایا: ﴿مَا شَعَتْ فَاَنْ زِدَتْ فَهِيَ حَيْرٌ لَّكَ﴾
 ”اور اگر تو زیادہ پڑھے تو تیرے حق میں بہتر ہے۔“

میں نے کہا دو تہائی پڑھوں؟ آپ ﷺ نے فرمایا جیسے تیرا جی چاہے، اور اگر تو اس سے بھی زیادہ پڑھے تو تیرے لئے اور بھی بہتر ہو۔ حضرت ابی ﷺ نے عرض کیا پھر تو میں سارا وقت آپ ﷺ پر درود ہی کا وظیفہ پڑھا کروں گا۔ آپ ﷺ نے فرمایا ”پھر تو تیرے سب غم (دین و دنیا کے) چھٹ جائیں گے اور تیرے سب گناہ مٹ جائیں گے۔ (تحفة الاحوذی، شرح ترمذی)

شیخ عبدالحقؒ کو جب ان کے شیخ عبدالوہاب متقیؒ نے مدینہ منورہ کی زیارت کے لئے رخصت کیا تو فرمایا ”عبدالحق! اس بات کو سمجھو اور پلے باندھو کہ اس سفر میں فرائض کی ادائیگی کے بعد سرور کائنات ﷺ پر درود شریف سے بہتر کوئی عبادت نہیں ہے۔ اپنے تمام اوقات اسی پر صرف کرنا اور کسی بات میں مشغول نہ ہونا۔ شیخ عبدالحقؒ نے عرض کیا کہ کوئی تعداد مقرر فرمادیجئے۔ فرمایا: بے حد و بے حساب پڑھو۔ ہر وقت درود تمہاری زبان پر جاری ہو اور اس کے انوار میں ڈوب جاؤ۔ بالخصوص جمعہ کے روز تو درود و سلام میں ڈوب جانا چاہیے۔ اوس بن اوسؒ کی روایت ہے کہ نبی ﷺ نے فرمایا۔

﴿مَنْ أَفْضَلَ أَيَاكُمْ يَوْمَ الْجُمُعَةِ فِيهِ خَلَقَ اللَّهُ آدَمَ وَ فِيهِ قَبَضَ وَ فِيهِ النَّفْخَةُ وَ فِيهِ الصَّعْقَةُ فَ اكْتُرُوا عَلَيَّ مِنَ الصَّلَاةِ فِيهِ فَإِنَّ صَلَاتَكُمْ مَعْرُوضَةٌ عَلَيَّ قَالُوا يَا رَسُولَ اللَّهِ وَ كَيْفَ تَعْرَضُ عَلَيْكَ صَلَاتُنَا وَ قَدَّارْتُمْ يَعْنِي وَ قَدْ بَلَّيْتَ فَقَالَ إِنَّ اللَّهَ عَزَّ وَ جَلَّ حَرَّمَ عَلَيَّ الْأَرْضَ أَنْ تَأْكُلَ أَجْسَادَ الْأَنْبِيَاءِ﴾
(احمد و ابو داؤد و نسائی و ابن ماجہ و ابن حاکم)

”تم جو دن بسر کرتے ہو ان میں سے سب سے افضل جمعہ کا دن ہے اسی دن آدم ﷺ کو اللہ نے پیدا کیا، اسی دن ان کی روح قبض کی گئی۔ اسی دن صور بھونکا جائے گا۔ اسی دن سب پر بے ہوشی طاری ہوگی۔ تم اس دن مجھ پر درود بہت پڑھا کرو۔ واقعی تمہارا درود میرے سامنے پیش کیا جاتا ہے۔ لوگوں نے عرض کیا کہ جب آپ ﷺ مٹی ہو جائیں گے تو ہمارا درود کیونکر آپ ﷺ کے سامنے پیش ہو سکے گا۔ فرمایا اللہ تعالیٰ نے زمین

پر حرام کر دیا ہے کہ وہ انبیاء کے جسموں کو کھا سکے۔“¹

حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا:

﴿من صَلَّى عَلَيَّ صَلْوَةً وَاحِدَةً صَلَّى اللَّهُ عَلَيْهِ عَشْرًا﴾ (مسلم و ابوداؤد)

”جو مجھ پر ایک بار درود بھیجتا ہے اللہ تعالیٰ اس پر دس رحمتیں نازل فرماتے ہیں۔“

پس زبانوں کو حرکت میں لاؤ اور بارگاہ رسالت ﷺ میں درود و سلام مسلسل اور پیہم بھیجو۔ اللہ نے فرشتوں کو اسی کام کے لئے وقف کر رکھا ہے کہ اس کائنات میں جو کوئی ان کے حبیب ﷺ پر درود بھیجے وہ فرشتے درود کے تحفے بارگاہ رسالت ﷺ میں پیش کرتے رہیں۔ جیسا کہ نسائی شریف میں ہے۔ حضرت ابن مسعود رضی اللہ عنہ کہتے ہیں کہ حضور علیہ الصلوٰۃ والسلام نے فرمایا۔

﴿إِنَّ لِلَّهِ مَلَائِكَةً سَيَّاحِينَ تَبْلُغُونِي عَنْ أُمَّتِي السَّلَام﴾

”اللہ کے کچھ فرشتے ہیں جو پھرتے رہتے ہیں۔ سیاحت کرتے رہتے ہیں اور

میری امت کی طرف سے صلوٰۃ و سلام کے تحفے مجھے پہنچاتے رہتے ہیں۔“²

جو شخص روضہ اطہر کے پاس کھڑے ہو کر درود بھیجتا ہے حضور علیہ الصلوٰۃ والسلام خود درود کو سنتے ہیں اور جواب دیتے ہے اور جو دور سے درود بھیجتا ہے وہ بارگاہ رسالت ﷺ میں ملائکہ پہنچا دیتے ہیں۔ جیسا کہ یہی شعب الایمان میں لائے ہیں۔

﴿مَنْ صَلَّى عَلَيَّ عَنْهُ فَبِرِي سَمِعْتَهُ وَمَنْ صَلَّى عَلَيَّ نَائِبًا أَبْلَغْتَهُ﴾³

پس اس بات کو پلے باندھو کہ بارگاہ رسالت ﷺ میں قرب حاصل کرنے کے

1 یہ روایت صحیح ہے، دیکھئے المصباح السمری فی تہذیب ابن کثیر صفحہ 1105 (عبدالعزیز علوی)

2 جلاء الافہام میں ایک حدیث نقل کی ہے کہ فرشتے نبی اکرم پر درود بھیجنے والوں پر مقرر ہیں، جو ان کا درود آپ تک پہنچاتے ہیں۔ حدیث نمبر 144 (عبدالعزیز علوی)

3 حافظ ابن قیم نے جلاء الافہام میں لکھا ہے: ہذا حدیث غریبہ جدا۔ یعنی یہ روایت بہت زیادہ غریب بلکہ تقریباً موضوع ہے۔ حدیث نمبر 33 صفحہ 109 (عبدالعزیز علوی)

لئے کثرت درود اکسیر اعظم ہے۔ کبریتِ احمر ہے۔ آپ نے فرمایا۔

﴿فمن كان اكثرهم على صلوة كان اقر بهم منى منزلة﴾ (یعنی)

”جو جتنا زیادہ درود پڑھتا ہے وہ اسی قدر میرے قریب ہوتا ہے۔“

درود میں نما ہونے والوں کو اس دنیا میں بھی قریب بارگاہ رسالت ﷺ حاصل ہوتا ہے، عالم برزخ میں بھی اور روزِ محشر میں بھی، وہی لوگ مقررین بارگاہ رسالت ﷺ ہوں گے۔ جیسا کہ ایک حدیث میں حضور علیہ الصلوٰۃ والسلام نے وضاحت فرمائی ہے۔

﴿ان اولی الناس بی یوم القیمة اکثرهم علی صلوة﴾

”قیامت کے روز بھی سب سے زیادہ وہی لوگ میرے قریب ہوں گے جو سب

سے زیادہ مجھ پر درود پڑھتے ہیں۔“

مسنون صلوٰۃ و سلام

حضور علیہ الصلوٰۃ والسلام کی قربت چاہنے والے، درود و سلام کے تحائف بارگاہ رسالت ﷺ میں پیش کرتے ہیں۔ درود و سلام ان کی قربت کا عظیم ذریعہ ہے۔ پس یہ بات بڑی اہم ہے کہ کن الفاظ میں صلوٰۃ و سلام بارگاہ رسالت ﷺ میں پیش کیا جائے۔ یہ حضور علیہ الصلوٰۃ والسلام کی شفقت ہے کہ خود صلوٰۃ و سلام بھیجنے کا طریقہ بھی سکھا دیا اور چونکہ مختلف انسانوں کی طبیعتیں اور کیفیات مختلف ہوتی ہیں، ان کی حکمت کا تقاضا ہوا کہ متعدد اقسام کے صلوٰۃ و سلام سکھائیں۔ بعض لوگوں کو ان اوراد سے طبعی مناسبت ہوتی ہے۔ جن کے الفاظ مختصر ہوں اور بعض لوگوں کا ذوق طوالت کا طلب گار ہوتا ہے۔ حضور علیہ الصلوٰۃ والسلام نے مختصر درود بھی سکھائے ہیں اور طویل بھی۔ کچھ ایسے بھی لوگ ہوتے ہیں کہ ایک ہی درود پڑھتے پڑھتے بتقاضاے بشریت ان کی طبیعت ملول ہو جاتی ہے۔ درود پڑھنے والے کو اکتاہٹ سے بچانے کے لئے بھی آپ نے ضروری سمجھا کہ صلوٰۃ و سلام کے الفاظ میں تنوع پیدا کریں۔ مختلف صحابہ کو مختلف درود سکھائے۔ ہر صحابی کو درود سکھاتے وقت اس کے ذوق اور مزاج کو پیش نظر رکھا۔ ہم یہاں حضور علیہ الصلوٰۃ والسلام

کے بتائے ہوئے چند درود کی کجا کرتے ہیں اور اس بات پر دل و دماغ کی ہم آہنگی سے ایمان لانا چاہیے کہ حضور علیہ الصلوٰۃ والسلام کا بتایا ہوا درود تمام درودوں سے افضل اور اولیٰ ہے۔ مسنون درود کبھی نہ پڑھنا اور عمر بھر اپنے جی سے گھڑ کر درود پڑھتے رہنا طالب کی خامکاری کی دلیل ہے۔

مسنون درود شریف

اَللّٰهُمَّ صَلِّ عَلٰى مُحَمَّدٍ وَعَلٰى اٰلِ مُحَمَّدٍ كَمَا صَلَّيْتَ عَلٰى
اِبْرٰهِيْمَ وَعَلٰى اٰلِ اِبْرٰهِيْمَ اِنَّكَ حَمِيْدٌ مَّجِيْدٌ ۝ اَللّٰهُمَّ بَارِكْ
عَلٰى مُحَمَّدٍ وَعَلٰى اٰلِ مُحَمَّدٍ كَمَا بَارَكْتَ عَلٰى اِبْرٰهِيْمَ
وَعَلٰى اٰلِ اِبْرٰهِيْمَ اِنَّكَ حَمِيْدٌ مَّجِيْدٌ۔

”اے اللہ! تو محمد ﷺ اور آپ کی آل پر درود بھیج، جس طرح تو نے
ابراہیم علیہ السلام اور ابراہیم علیہ السلام کی آل پر درود بھیجا، بے
شک تو حمد (اور) بزرگی والا ہے۔“

اے اللہ! تو محمد ﷺ اور آپ کی آل پر اس طرح برکتیں نازل فرما،
جس طرح تو نے ابراہیم علیہ السلام اور ابراہیم علیہ السلام کی آل پر
نازل کی تھیں۔ بے شک تو حمد والا (اور) بزرگی والا ہے۔“



دروود شریف کے مطالب اور معارف

لفظ ”اللَّهُمَّ“ کی تشریح

مستون دعاؤں میں یہ کلمہ کثرت سے استعمال ہوا ہے۔ اللَّهُمَّ کے معنی ”یا اللہ“ ہیں۔ اس میں کچھ اختلاف نہیں۔ اور ”اللہ“ اسم ذات ہے اور جامع جمع صفات ہے۔ جب ہم ”یا غفور“ کہتے ہیں یا ”یا رحیم“ کہتے ہیں تو اللہ کی صفات میں سے ایک صفت کے ساتھ اسے پکارتے ہیں۔ اور اس کے ذاتی نام ”اللہ“ سے اسے پکارتے ہیں، تو اسم ذات کے اندر اس کی سب صفتیں سمٹ آتی ہیں۔ 1۔
یہی معنی ہے نصر بن شمیل کے اس قول کا۔

﴿مَنْ قَالَ اللَّهُمَّ فَقَدْ سَأَلَ اللَّهَ لِحَمِيمٍ أَسْمَاءً﴾

”جس نے ”یا اللہ“ کہا اس نے اللہ کے تمام اسمائے حسنیٰ کے ساتھ دعا کی۔“

لفظ ”الصَّلَاةُ“ کے سلام، رحمت اور برکت کی تشریح

جب ہم کہتے ہیں ”اللَّهُمَّ صَلِّ عَلَيَّ سَيِّدِنَا مُحَمَّدٍ“ تو اس کے یہ معنی ہیں کہ
”اے اللہ تو اپنی مخصوص ترین رحمتیں حضور علیہ الصلوٰۃ والسلام پر نازل فرما۔“
قرآن مجید میں ہے: ﴿يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا﴾
”اے ایمان والو! نبی اکرم ﷺ پر صلوٰۃ بھی بھیجو اور سلام بھی۔“
یہ صلوٰۃ کیا ہے، یہ سلام کیا ہے؟ اور ان دونوں میں حدِ فاصل کیونکر کھینچیں؟ کہیں
دروود پڑھنا یوں سکھایا: ﴿اللَّهُمَّ بَارِكْ عَلَيَّ مُحَمَّدٍ﴾
یہ برکت کیا ہے؟ کبھی درود ان الفاظ میں بھیجا جاتا ہے۔

1 تفصیل کے لئے دیکھئے، جلاء الافہام، صفحہ 248

2 حافظ ابن قیم نے صلاۃ کے دو معنی بیان کئے ہیں (1) دعا و تبریک (2) عبادت (عبدالعزیز علوی)

﴿اللَّهُمَّ اجْعَلْ صَلَوَتَكَ وَرَحْمَتَكَ وَبَرَكَاتَكَ﴾

کیا صلوة، سلام، رحمت اور برکت ہم معنی الفاظ ہیں؟ اگر یہ مترادف الفاظ ہیں تو ان میں سے ایک لفظ بولنا ہی کافی تھا اور باقی الفاظ حشو و زوائد ہوئے اور اس فصیح العرب کے بارے میں یہ گمان کرنا کہ وہ فالتو لفظ بولتے تھے، بہت بڑی بدگمانی ہے۔ ان میں سے ہر لفظ کا مفہوم جداگانہ ہے۔

اس سے مراد وہ روحانی رزق ہے جو انبیاء اور اولیاء کو اللہ تعالیٰ عطا فرماتے ہیں۔

یہ جو رسول اللہ ﷺ نے فرمایا: ﴿اَبَيْتُ عِنْدَ رَبِّي يَطْعَمَنِي وَيَسْقِينِي﴾

”میں رات اپنے رب کے پاس بسر کرتا ہوں، وہ مجھے کھلاتا اور پلاتا ہے۔“

تو اس سے مراد بھی وہی روحانی رزق ہے جسے عامۃ الناس کو سمجھانے کے لئے

کھلانے پلانے سے تعبیر کیا۔

اگر چشم بصیرت وا ہو تو عالم روحانی کی حقیقتوں پر عالم آب و گل بھی دلالت کر رہا

ہے۔ یہ مادی رزق جو اللہ نے اپنی تمام مخلوق کے لئے پیدا کیا، جسے ملحد، زندقہ، کافر،

اسے گالیاں دینے والے، اس کے وجود سے انکار کرنے والے، سبھی کھاتے ہیں۔ اللہ

نے اس رزق میں کس قدر تنوع پیدا کیا۔ سبزیوں اور پھلوں کی اقسام پر غور کیجئے۔ آم پیدا

کیے تو اس کی بیسیوں قسمیں بنائیں۔ خربوزہ پیدا کیا تو اس کے ساتھ سردہ اور گرما پیدا کیا۔

مختلف اقسام و انواع، پھر ہر نوع میں تنوع در تنوع۔

پھر کیا یہ ممکن ہے کہ اس رزق میں اللہ نے کوئی تنوع نہ رکھا ہو، جو اس نے اپنے

عاشقوں اور محبوبوں کے لئے پیدا کیا۔ وہ رزق جو ان بندوں کے لئے پیدا کیا۔ جنہوں

نے اپنی زندگیاں اس کی راہ میں کھیا دیں، کیا وہ ایک ہی قسم کی رحمت ہے جو انبیاء اور

اولیاء کی ارواح پر وارد ہوتی ہے۔ جو شخص یہ سمجھتا ہے وہ نوا میں فطرت سے یکسر نا آشنا

ہے۔ جب اس نے رحمت کی تخلیق کی تھی، تو اس کی صفت خلاقی بھر پور جوش میں آئی تھی

اور اس نے ان گنت رحمت کی قسمیں پیدا کی ہیں۔ اتنی قسمیں جنہیں تم حیطہ شمار میں نہ لا

سکو۔ یہ صلوٰۃ، یہ سلام، یہ رحمت، یہ برکت، یہ سب فیضانِ الہی کی وہ انواع و اقسام ہیں جو نبی اکرم ﷺ پر دم بدم اور پیہم وارد ہو رہی ہیں۔ وہ لوگ جو اس لذت سے محروم ہیں۔ وہ لغت میں صلوٰۃ، سلام، رحمت اور برکت کے معانی ڈھونڈتے ہیں اور جب ان کے معانی میں کوئی حدِ فاصل نہیں کھینچ سکتے تو پریشان ہوتے ہیں یہ سب فیضانِ الہی کی قسمیں ہیں۔ صلوٰۃ اس کی مخصوص تجلی ہے اور اگر اللہ کی ربوبیت شامل حال نہ ہو تو وہ ضرر رساں بھی ہو سکتی ہے۔ اس لئے صلوٰۃ کے ساتھ سلام کی تجلی ناگزیر ہوئی کہ وہ سلامتی اور عافیت کی باعث ہے۔ جیسے آتشِ نمرود کے بارے میں امرِ الہی یہ ہوا۔

﴿يُنَادُ كُونِي بَرْدًا وَسَلَامًا عَلَىٰ اِبْرَاهِيمَ﴾

”اے آگ تو ٹھنڈی ہو جا مگر ایسا نہ ہو کہ تیری ٹھنڈک اتنی شدید ہو جائے کہ حضرت ابراہیم علیہ السلام کو نقصان پہنچے، اس لئے ساتھ یہ بھی فرمایا کہ سلامتی والی ہو جا۔“
حضور علیہ الصلوٰۃ والسلام دعا مانگتے تھے۔

﴿اللَّهُمَّ إِنِّي أَسْأَلُكَ لَذَّةَ النَّظَرِ إِلَىٰ وَجْهِكَ وَالشُّوقَ إِلَىٰ لِقَائِكَ غَيْرَ

ضِرَاءٍ مَضِرَّةٍ وَلَا فِتْنَةٍ مَضِلَّةٍ﴾

”اے اللہ میں تیرے دیدار کی لذت کی بھیک مانگتا ہوں اور تجھ سے ملنے کا اشتیاق مانگتا ہوں، مگر ایسا نہ ہو کہ میرے جسم کو نقصان پہنچے یا کسی گمراہ کر دینے والی آزمائش میں مبتلا ہو جاؤں۔“

پس یہ بات واضح ہوئی کہ مخصوص تجلیوں کا ورود ہو تو ساتھ اللہ کے اسمِ سلام کا فیضان ناگزیر ہے۔ اسی لئے حکم دیا کہ

﴿يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا﴾



حضور ﷺ کے اسمائے گرامی کی تشریح

لفظ ”محمد ﷺ“ کی تشریح

یہ لفظ حمد سے مشتق ہے اور باب تفعیل ہے۔ تحمید سے اسم مفعول محمد ہوا۔ یہ مفعول کا وزن ہے جیسے معظم۔ جب اس سے اسم فاعل بناتے ہیں، تو اس کے معنی یہ ہوتے ہیں کہ فعل کا صدور بار بار کثرت کے ساتھ اس شخص سے ہوتا ہے جیسے معلم وہ ہے جو پیہم تعلیم دیتا ہے اور جب اس وزن سے اسم مفعول بناتے ہیں تو اس کے معنی یہ ہوتے ہیں کہ فعل کا وقوع مسلسل اور پیہم اس پر ہوتا ہے۔ پس محمد وہ ہے جس پر حمد و ثنا کرنے والے مسلسل اور پیہم حمد و ثنا کرتے ہوں اور جو مسلسل اور پیہم حمد و ثنا کیے جانے کا مستحق ہو۔

اللہ تعالیٰ حمید ہیں اور حضور علیہ الصلوٰۃ والسلام محمد ﷺ ہیں۔ حضرت حسان بن ثابت ؓ کہتے ہیں۔

وَشَقِيْلَةٌ مِنْ اَسْمَاءِ لِيُجَلِّئَهُ
فَذُو الْعَرْشِ مَحْمُوْدٌ وَهَذَا مُحَمَّدٌ

”اللہ نے ان کا نام اپنے نام سے مشتق کیا تاکہ ان کی عزت افزائی کرے۔

صاحب عرش محمود ہے اور یہ محمد ﷺ ہیں۔“

”مُحَمَّدٌ رَسُوْلُ اللّٰهِ“ اسم بامسئیٰ ہیں۔ ان پر حمد و ثنا کی بارش دم بدم ہوتی ہے۔ اللہ تعالیٰ ان کی حمد و ثنا کر رہے ہیں۔ ملائکہ ان کی حمد و ثنا میں مصروف ہیں۔ تمام انبیائے مرسلین کے نزدیک وہ محمود ہیں۔ تمام اہل اللہ، ارض و سما میں ان کی حمد و ثنا کر رہے ہیں۔

حضور ﷺ کا نام محمد ﷺ بھی ہے اور احمد ﷺ بھی، آپ ﷺ نے فرمایا جیسے جبیر بن مطعم ؓ کی روایت میں ہے۔

﴿اِنَّ لِيْ اَسْمَاءَ اَنَا مُحَمَّدٌ وَاَنَا اَحْمَدُ وَاَنَا الْمَاجِي الَّذِي يَمْحُو اللّٰهُ بِه الْكُفْرَ﴾

”میرے کئی نام ہیں، میں محمد ﷺ ہوں اور احمد ﷺ ہوں اور میں ماجی ﷺ ہوں یعنی میرے ذریعے سے اللہ تعالیٰ کفر کو مٹاتا ہے۔“

احمد ﷺ، حمد سے فعل التفضیل ہے جس کے یہ معنی ہیں کہ جس حمد کے مستحق حضور علیہ الصلوٰۃ والسلام ہیں۔ کوئی دوسرا شخص اس حمد کا سزاوار نہیں۔ اور احمد ﷺ کے یہ معنی بھی بیان کیے گئے ہیں کہ وہ شخص جو اپنے پروردگار کی حمد سب سے زیادہ کرتا ہو۔ پس اسم محمد ﷺ سے تو یہ ثابت ہوا کہ حضور علیہ الصلوٰۃ والسلام کی مسلسل حمد و ثنا کی جاتی ہے اور اسم احمد ﷺ سے یہ معلوم ہوا کہ حضور علیہ الصلوٰۃ والسلام سب سے بڑھ کر اللہ تعالیٰ کی حمد کرنے والے ہیں۔

حضور اقدس علیہ الصلوٰۃ والسلام کو حمد کے ساتھ جو خصوصیت حاصل ہے وہ اور کسی کو حاصل نہیں۔

ہماری نماز حمد سے شروع ہوتی ہے، قرآن مجید ”الحمد“ سے شروع ہوتا ہے۔ خطبہ مسنونہ کا آغاز ”الحمد“ سے ہوتا ہے۔ حضور ﷺ کی امت ”حمادون“ کہلاتی ہے۔ اس لئے ہر حالت میں تنگی ہو یا خوشحالی، انہیں ”الحمد لله“ کہنے کی تلقین کی گئی ہے۔ حضور علیہ الصلوٰۃ والسلام اپنے خطوط ”الحمد“ سے ہی شروع کیا کرتے تھے اور قیامت کے دن ”لواء الحمد“ ”حمہ کا جھنڈا“ حضور علیہ الصلوٰۃ والسلام ہی کے دست مبارک میں ہوگا، اور جب حضور علیہ الصلوٰۃ والسلام شفاعت کے لئے سجدہ فرمائیں گے اور انہیں شفاعت کی اجازت عطا ہوگی، تو اس وقت بھی حضور علیہ الصلوٰۃ والسلام اللہ تعالیٰ کی حمد و ثنا میں ایسے الفاظ کہیں گے جو اسی وقت ان پر منکشف ہوں گے اور مقام محمود، بھی حضور علیہ الصلوٰۃ والسلام ہی کو ملنے والا ہے۔ 1 فرمایا:

﴿عَسَىٰ أَنْ يَبْعَثَكَ رَبُّكَ مَقَامًا مَّحْمُودًا﴾

1 یہ تمام باتیں حافظ ابن قیمؒ نے جلاء العین میں لکھی ہیں۔ صفحہ 284 لیکن خطوط کا حمد سے افتتاح کرنا نہیں لکھا، کیونکہ خطوط کا آغاز بسم اللہ سے ہوتا ہے۔ (عبدالعزیز عطوی)

قریب ہے کہ وہ ذات جو آپ کی ربوبیت کر رہی ہے اور آپ کو ارتقائی منازل سے مسلسل گزار رہی ہے، مقام محمود پر سرفراز کرے اور جب حضور علیہ الصلوٰۃ والسلام اس مقام پر کھڑے ہوں گے تو اولین و آخرین، مسلمان اور کافر، سب کی زبانوں سے بے ساختہ حضور علیہ الصلوٰۃ والسلام کی ”حمد و ثنا“ نکلے گی۔

حضور علیہ الصلوٰۃ والسلام ہر وقت اللہ تعالیٰ کی حمد و ثنا میں ڈوبے رہتے تھے۔ آپ ﷺ نیند سے بیدار ہوتے تو فرماتے۔

﴿ الحمد لله الذی احیانا بعد ما اماننا والیہ النشور ﴾
 ”تمام حمد و ثنا اللہ کے لئے جس نے ہمیں موت کے بعد زندگی بخشی اور اسی کے حضور قیامت کو پیش ہونا ہے۔“ اور کھانے سے فارغ ہوتے تو فرماتے:

﴿ الحمد لله الذی اطعمنا وسقانا وجعلنا من المسلمین ﴾
 ”تمام حمد و ثنا اللہ کے لئے جس نے ہمیں کھلایا اور پلایا اور مسلمان بنایا۔“
 آپ ﷺ کوئی کام ختم کرتے تو فرماتے۔

﴿ الحمد لله بعزته و جلاله تيم الصالحات ﴾
 ”تمام حمد و ثنا اللہ کے لئے ہے جس کی طاقت اور عظمت کے سہارے نیک کام اختتام پذیر ہوتے ہیں۔“ آپ ﷺ نیا لباس پہننے تو فرماتے۔

﴿ الحمد لله الذی کسانى ما اوارى به عورتى و اتحمل به فى حباتى ﴾
 ”تمام حمد و ثنا اس اللہ ہی کے لئے ہے۔ جس نے مجھے یہ لباس پہنایا ہے جس سے میں اپنی شرمگاہ کو ڈھانپتا ہوں اور اپنی زندگی کو حسین بناتا ہوں۔“

آپ ﷺ کا سینہ حمد الہی سے لبریز تھا، اس لئے آپ ﷺ ”احمد ﷺ“ ہوئے اور ”احمد ﷺ“ ہونے کی وجہ سے اللہ تعالیٰ نے آپ کو ”محمّد ﷺ“ بنا دیا۔ یعنی آپ ﷺ پر اللہ تعالیٰ اور تمام ملائکہ اور تمام اہل اللہ حمد و ثنا کی بارش کر رہے ہیں۔

آل کی تشریح

آل کے معنی

آل دراصل اہل سے ہے۔ ”ہا“ ہمزہ سے بدل کر آل ہو گیا۔ آل کے معنی (1) اہل و اقارب ہیں۔ صحیحین میں حضرت ابو ہریرہ رضی اللہ عنہ کی حدیث ہے کہ نبی صلی اللہ علیہ وسلم فرماتے تھے۔

﴿اللَّهُمَّ اجْعَلْ رِزْقَ آلِ مُحَمَّدٍ قُوتًا﴾

”اے اللہ! آل محمد صلی اللہ علیہ وسلم کو صرف بقدر کفایت روزی عطا فرما۔“

ظاہر ہے کہ اس سے مراد آپ صلی اللہ علیہ وسلم کی ذریت اور ازواج مطہرات ہیں۔ صحیح بخاری میں ہے کہ حضرت حسین رضی اللہ عنہ نے صدقے کی کھجور جب منہ میں ڈال لی تو حضور علیہ الصلوٰۃ والسلام نے منہ میں انگلی ڈال کر اسے نکال دیا اور فرمایا۔

﴿أَمَا عَلِمْتُمْ أَنَّ آلَ مُحَمَّدٍ لَا تَأْكُلُونَ صَدَقَةً﴾

”کیا تجھے علم نہیں کہ محمد صلی اللہ علیہ وسلم کی اولاد صدقہ نہیں کھاتی۔“

(2) آل کے مفہوم میں بڑی وسعت ہے کبھی تمام اتباع اور لواحقین پر بھی اس کا اطلاق ہوتا ہے۔ جیسا کہ اس آیت میں آل سے مراد فرعون کے اتباع و لواحقین ہیں۔

﴿وَإِذْ نَجَّيْنَاكَ مِنْ آلِ فِرْعَوْنَ يَسُومُونَكَ سُوءَ الْعَذَابِ﴾

”جب ہم نے فرعون کے ساتھیوں سے نجات دلائی۔ وہ تمہیں سخت عذاب دیتے

تھے۔“

حضور علیہ الصلوٰۃ والسلام کے حقوق اور اہل بیت کے حقوق کا تقاضا ہے کہ حضور علیہ الصلوٰۃ والسلام کے ساتھ ان کے گھر والوں پر بھی درود بھیجا جائے۔ جب درود کا حکم نازل ہوا اور صحابہ نے دریافت کیا: ﴿كَيْفَ نَصَلِّيْ عَلَيْكَ يَا رَسُولَ اللَّهِ؟﴾

”ہم آپ صلی اللہ علیہ وسلم پر درود کیسے بھیجیں؟“ تو آپ صلی اللہ علیہ وسلم نے فرمایا کہ یوں پڑھو:

﴿اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ﴾

اور کبھی درود پڑھتے ہوئے ”آل محمد ﷺ“ کے الفاظ کہتے ہوئے تمام صحابہ، تابعین، تبع تابعین، ائمہ کرام اور تمام اولیائے امت کی نیت کر لینے میں بھی کچھ مضائقہ نہیں۔

كَمَا صَلَّيْتَ عَلَيَّ إِبْرَاهِيمَ وَعَلَى آلِ إِبْرَاهِيمَ

یہ ایک اہم بات ہے کہ حضور علیہ الصلوٰۃ والسلام نے جو درود سکھایا، تو اس میں بار بار ان الفاظ کی تعلیم دی: ﴿كَمَا صَلَّيْتَ عَلَيَّ إِبْرَاهِيمَ وَعَلَى آلِ إِبْرَاهِيمَ﴾

یہ کیوں فرمایا کہ محمد ﷺ پر درود نازل فرما جیسا کہ تو نے حضرت ابراہیم علیہ السلام پر درود نازل فرمایا۔ حضرت ابراہیم علیہ السلام کی کون سی خصوصیت ہے جس کی بنا پر یہ دعا سکھائی گئی۔

بات یہ ہے کہ حضور علیہ الصلوٰۃ والسلام کو حضرت ابراہیم علیہ السلام سے طبعی اور روحانی موافقت بہت ہے اور یہ آیت اس بات پر حجت قاطعہ ہے۔

﴿إِنَّ أَوْلَى النَّاسِ بِإِبْرَاهِيمَ لَلَّذِينَ اتَّبَعُوهُ وَهَذَا النَّبِيُّ وَالَّذِينَ آمَنُوا﴾

”یقیناً حضرت ابراہیم علیہ السلام سے سب سے زیادہ قریب وہ لوگ تھے جنہوں نے

ان کی پیروی کی اور یہ پیغمبر ﷺ اور یہ لوگ جو پیغمبر ﷺ پر ایمان لائے۔“

علامہ قسطلانیؒ نے صحیح بخاری کی شرح میں عارف ربانی ابو محمد المرعانیؒ کا یہ قول

نقل کیا ہے۔ فرماتے تھے کہ حضور علیہ الصلوٰۃ والسلام نے یہ تلقین نہیں کی کہ ہم ﴿كَمَا

صَلَّيْتَ عَلَيَّ مُوسَى﴾ پڑھیں بلکہ ﴿كَمَا صَلَّيْتَ عَلَيَّ إِبْرَاهِيمَ﴾ کی تلقین فرمائی۔

اس لئے کہ حضرت موسیٰ علیہ السلام پر اللہ تعالیٰ کی جو تجلی ہوئی وہ جلالی تھی۔

﴿فَخَرَّ مُوسَىٰ صَبِقًا﴾ ”حضرت موسیٰ علیہ السلام بے ہوش ہو کر گر پڑے۔“

اور حضرت ابراہیم علیہ السلام پر جو تجلی ہوئی وہ جمالی تھی۔ حضرت ابراہیم علیہ السلام خلیل اللہ

تھے، حضور علیہ الصلوٰۃ والسلام حبیب اللہ تھے ۱ اور محبوب بیت و خلت تجلی جمالی کے آثار ہیں

۱ آپ ﷺ بھی خلیل اللہ تھے، جیسا کہ بخاری اور مسلم میں ہے، آپ ﷺ نے فرمایا: اللہ تعالیٰ نے مجھے بھی اپنا

خلیل بنایا ہے جیسا کہ ابراہیم علیہ السلام کو خلیل بنایا ہے، دیکھئے شرح عقیدہ و ملامیہ۔ (مبداء برطلوی)

سے ہے اس لئے تلقین فرمائی کہ اللہ تعالیٰ سے آپ ﷺ کے لئے ان انوار و تجلیات کو مانگیں۔ مقام محبوبیت اور مقام خلعت جن انوار و تجلیات کا متقاضی ہے اور وہ تجلی جمالی ہے۔ فرماتے ہیں اس سے یہ ثابت نہیں ہوتا کہ حضور علیہ الصلوٰۃ والسلام اور حضرت ابراہیم علیہ السلام پر ایک ہی تجلی وارد ہوئی۔ حضور علیہ الصلوٰۃ والسلام سید ولد آدم تھے اور سید المرسلین تھے۔ گودونوں پر تجلی جمالی ہوئی مگر حضور علیہ الصلوٰۃ والسلام پر تجلی ان کے شایان شان ہوئی اور حضرت ابراہیم علیہ السلام پر تجلی ان کے مقام کے مطابق ہوئی۔

بعض لوگوں کو اشکال ہوتا ہے کہ ﴿كَمَا صَلَّيْتَ﴾ میں صلوٰۃ محمدی کو صلوٰۃ ابراہیمی سے تشبیہ دی گئی ہے۔ حالانکہ مشبہ بہ مشبہ سے اکمل ہوتا ہے۔ یعنی جس سے تشبیہ دی جاتی ہے وہ کامل تر ہوتا ہے۔ اس سے جس کو تشبیہ دی جا رہی ہے تو کیا صلوٰۃ ابراہیمی صلوٰۃ محمدی سے افضل و اعلیٰ ہے؟ یہ بات جس بنیاد پر قائم کی گئی ہے وہی سرے سے غلط ہے۔ یہ ضروری نہیں مشبہ بہ مشبہ سے اکمل ہو۔ قرآن مجید میں ہے۔

﴿اٰحْسِنُ كَمَا اٰحْسَنَ اللّٰهُ اِلَيْكَ﴾

”احسان کرو جیسا کہ اللہ نے تیرے ساتھ احسان کیا ہے۔“

یہ کس کی طاقت ہے کہ اللہ کے احسانات کے برابر خود احسان کر سکے۔ معلوم ہوا کہ یہاں احسان کی مقدار اور کیفیت مراد نہیں بلکہ اصل احسان مراد ہے۔ دوسری جگہ فرمایا:

﴿اَنَا اَوْ حِينَا اِلَيْكَ كَمَا اَوْ حِينَا اِلٰى نُوْحٍ وَّ اٰنِسِيِّنَ مِنْ بَعْدِهِ﴾

”ہم نے آپ پر وحی نازل کی جیسے نوح علیہ السلام اور ان کے بعد کے پیغمبروں پر ہم

نے وحی نازل کی۔“

یہاں بھی اصل وحی میں تشبیہ دی گئی ہے۔ مقدار وحی میں تشبیہ نہیں دی گئی۔ اسی

طرح قرآن مجید میں ہے۔

﴿كَتَبَ عَلَيْكَ الصِّبَا مَ كَمَا كَتَبَ عَلٰى الذِّبَانِ مِنْ قَبْلِكَ﴾

”تم پر روزے فرض کیے گئے جیسا کہ تم سے پہلی امتوں پر روزے فرض کیے گئے تھے۔“

یہاں بھی تشبیہ اصل روزہ کے اعتبار سے دی گئی ہے نہ کہ تعداد اور مقدار اور کیفیت کے اعتبار سے۔

پس یہ بات ہی سرے سے غلط ہے کہ مشہ بہ ہمیشہ مشہبہ سے افضل اور اعلیٰ ہوتا ہے اور صلوة ابراہیمی سے تشبیہ بھی اصل صلوة کے اعتبار سے ہے نہ کہ مقدار و کیفیت کے اعتبار سے۔

صلوة ابراہیمی سے تشبیہ کی ایک وجہ یہ بھی ہو سکتی ہے کہ حضرت ابراہیم علیہ السلام نے اس امت کے حال پر نہایت ہی شفقت فرماتے ہوئے یہ دعا مانگی تھی۔

﴿رَبِّنَا وَاجْعَلْنَا مُسْلِمِينَ لَكَ وَمَنْ ذَرَبْنَا أُمَّةً مُسْلِمَةً لَكَ وَإِزَانًا سَكَنًا وَتَبَّ عَلَيْنَا إِنْ لَمْ تُنِلكِ التَّوَابِ الرَّحِيمِ﴾ رَبَّنَا وَابْعَثْ فِيهِمْ رَسُولًا مِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ ﴿۱۰﴾

”اے ہمارے پروردگار! ہمیں اپنا اطاعت گزار اور تابع فرمان بنا اور ہماری ذریت میں سے ایک اپنی اطاعت گزار امت پیدا کر اور ہمیں اپنی عبادت کے ڈھنگ سکھا اور ہماری طرف لوٹ آیقیناً تو ہی بار بار لوٹنا اور شفقت فرماتا ہے۔“

اے ہمارے پروردگار! اور اس امت مسلمہ میں ان ہی میں سے ایک پیغمبر مبعوث فرما، جو تیری آیتیں پڑھ کر انہیں سنائے، کتاب و حکمت کی انہیں تعلیم دے اور ان کا روحانی تزکیہ کرے، یقیناً تو ہی غالب و دانا ہے۔“

درود ابراہیمی، حضرت ابراہیم علیہ السلام کی شفقت و مودت پر تشکر کا اظہار بھی ہے۔ حضرت ابراہیم علیہ السلام پر اللہ تعالیٰ نے جو نوازشیں فرمائیں، ان میں سب سے ابھری ہوئی نوازش یہ ہے کہ آل ابراہیم علیہم السلام میں نبوت کو مسلسل اور متواتر جاری فرما دیا۔ حضرت ابراہیم علیہ السلام کے ہاں حضرت اٰحق علیہ السلام پیغمبر ہوئے اور حضرت اسحاق علیہ السلام کے ہاں حضرت یعقوب علیہ السلام ہوئے اور حضرت یعقوب علیہ السلام کے ہاں حضرت یوسف علیہ السلام ہوئے اور اسی طرح حضرت داؤد علیہ السلام، حضرت سلیمان علیہ السلام، حضرت موسیٰ علیہ السلام اور

حضرت عیسیٰ علیہ السلام ہوئے اور یہ تمام انبیاء حضرت ابراہیم علیہ السلام ہی کی نسل سے ہوئے اور ختم المرسلین علیہ الصلوٰۃ والسلام کا ظہور حضرت ابراہیم علیہ السلام کے فرزند حضرت اسمعیل علیہ السلام کے خاندان سے ہوا۔ پس فیضانِ نبوت کا حضرت ابراہیم علیہ السلام کی پشت میں مسلسل اور متواتر چلنا ایک نہایت ہی ابھری ہوئی خصوصیت ہے جس سے اللہ تعالیٰ نے حضرت ابراہیم علیہ السلام کو نوازا۔ یہ بات بہت واضح ہے اور قطعی ہے کہ ﴿كَمَا صَلَّيْتَ عَلَيَّ اٰبَرٰهِيْمَ وَعَلَيَّ اٰلِ اِبْرٰهِيْمَ﴾ کہتے ہوئے حضور علیہ الصلوٰۃ والسلام بارگاہِ الہی میں التجا کرتے رہے اور تمام امت محمدیہ کے افراد ہر زمانے میں اور ہر خطہ ارضی میں یہ التجا کرتے ہیں کہ اے اللہ جس طرح تو نے اپنا فیضان آل ابراہیم علیہ السلام میں مسلسل جاری رکھا، حضور علیہ الصلوٰۃ والسلام پر نبوت ختم ہو چکی، مگر قرب و ولایت کے فیضان کو آل محمد علیہم السلام میں مسلسل اور متواتر جاری رکھ۔ اور مسند امام احمد کی وہ حدیث میری اس بات کی کس قدر وضاحت کرتی ہے۔

وَلٰكِنْ يَنْفَرَقًا حَتّٰى يَرِدَ اَعْلٰى الْحَوْضِ فَاَنْظُرُوْا كَيْفَ تَخْلَفُوْنِيْ فِيْهِمَا ﴿﴾
 ”کتاب اللہ اور اہل بیت ہرگز ایک دوسرے سے جدا نہیں ہوں گے۔ حتیٰ کہ وہ حوض کوثر پر میرے پاس پہنچ جائیں گے۔ پس خیال رکھنا کہ میرے بعد تم ان سے کیسا سلوک کرتے ہو۔“

اِنَّكَ حَمِيْدٌ مَّجِيْدٌ

ہر دعا کے آخر میں جو اللہ تعالیٰ کی صفات بیان کی جاتی ہیں، ان صفات کا اس دعا سے ایک تعلق اور ربط ہوتا ہے۔ مثلاً حضرت سلیمان علیہ السلام نے دعا مانگی۔

﴿رَبِّ هَبْ لِيْ مَلِكًا لَا يَنْبَغِيْ لِاَحَدٍ مِّنْ بَعْدِيْ اِنَّكَ اَنْتَ الْوَهَّابُ﴾
 ”اے میری ربو بیت کرنے والے مجھے ایسا ملک عطا فرما جو میرے بعد کسی کو میرا نہ آئے، بے شک تو بہت عطا کرنے والا ہے۔“

حضور علیہ الصلوٰۃ والسلام دعا مانگا کرتے تھے۔

﴿رَبِّ اغْفِرْ لِيْ وَتَبَّ عَلٰى اِنَّكَ اَنْتَ التَّوَّابُ الْغَفُوْرُ﴾

”اے میرے پروردگار! مجھے بخش دے اور میری طرف لوٹ، بے شک تو ہی

بار بار لوٹنے والا اور مغفرت فرمانے والا ہے۔“

درود شریف میں ﴿اِنَّكَ حَسْبُنَا مَجِيْدٌ﴾ کے الفاظ استعمال کیے گئے۔ حمید وہ

ہے جو جونی لقبہ حمد کا سزاوار ہو اور مجید وہ ہے جو جونی لقبہ مجد و شرف کا سزاوار ہو۔ اور درود

شریف میں چونکہ اللہ تعالیٰ کی طرف سے حضور اکرم ﷺ کی حمد و ثنا اور نکریم اور رفعت شان

کی دعا کی جاتی ہے، اس لئے اسمائے الہیہ میں سے حمید اور مجید کی صفات کا ذکر کیا گیا۔

ہر طرح کی حمد و ثنا اور مجد و شرف کا سزاوار اللہ ہی ہے۔

اس کی یہ صفتیں ازلی اور ابدی ہیں، سرمدی اور لم یزلی ہیں۔ مستقل بالذات اور

لا متناہی ہیں اور ہر طرح کی حمد و ثنا اور مجد و شرف کا سرچشمہ وہی ذات حمید و مجید ہے۔

اللہ تعالیٰ کی صلوٰۃ و سلام اور رحمت و برکت کا تعلق اس کی صفت حمید و مجید ہی سے

ہے، اسی لئے قرآن مجید میں بھی خانوادۃ ابراہیمی کے بارے میں یہ الفاظ آئے۔

﴿رَحْمَتُ اللّٰهِ وَبَرَکَاتُهُ عَلَیْكُمْ اٰهْلِ الْبَیْتِ اِنَّهٗ حَمِيْدٌ مَّجِيْدٌ﴾

”اللہ کی رحمتیں اور برکتیں ہوں تم پر اے ابراہیم ﷺ کے گھر والو۔ یقیناً وہی حمد و

ثنا اور مجد و شرف کا سزاوار ہے۔“

درود شریف کے مواقع

(1) نماز کا آخری تشہد۔ درود پڑھنے کا نہایت ضروری اور اہم مقام نماز کا آخری تشہد

ہے۔ اس کی مشروعیت پر تمام مسلمانوں کا اجماع ہے۔ صحابہ میں سے عبد اللہ ابن

مسعود رضی اللہ عنہ نماز میں درود کو واجب سمجھتے تھے اور کہا کرتے تھے کہ جس نے درود نہیں پڑھا

اس کی نماز نہیں ہوتی۔ ابو مسعود رضی اللہ عنہ بدری کا بھی یہی مذہب تھا، فرماتے تھے، جب تک

دے کر ان میں سے کر لے جنہیں تو نے عافیت دے رکھی ہے اور میرا کارساز بن کر اپنی تمکھبانی میں رہنے والوں میں سے کر لے اور برکت دے مجھے ان چیزوں میں جو تو نے عنایت کی ہیں اور بچالے مجھے ہر برائی سے جو تو نے مقدر کی ہے۔ یقیناً تو ہی فیصلہ کرتا ہے اور نہیں فیصلہ کیا جاتا تجھ پر۔ بے شک جسے تو دوست رکھے وہ ذلیل نہیں ہوتا اور وہ باعزت نہیں ہو سکتا جس کا تو دشمن ہو۔ اے ہمارے رب تو با برکت اور عالی مرتبت ہے۔ ہم تجھ سے بخشش مانگتے ہیں اور تیری طرف رجوع کرتے ہیں اور مخصوص ترین رحمتیں نازل ہوں اللہ کی نبی اکرم ﷺ پر۔“

(3) نماز جنازہ میں دوسری تکبیر کے بعد اس کی مشروعیت میں کچھ اختلاف نہیں۔

(4) خطبہ جمعہ، خطبہ عیدین، خطبہ نکاح اور نماز استسقاء میں درود شریف پڑھنا مستنون ہے۔

(5) اذان کا جواب دینے کے بعد درود شریف کا پڑھنا بھی ثابت ہے۔ صحیح مسلم میں عبداللہ بن عمر رضی اللہ عنہما سے مروی ہے کہ حضور علیہ الصلوٰۃ والسلام نے فرمایا کہ جب تم اذان سنو تو جو کچھ مؤذن کہتا ہے تم بھی کہو، پھر مجھ پر درود پڑھو، اس لئے کہ جو مجھ پر ایک بار درود بھیجتا ہے اللہ تعالیٰ اس پر دس رحمتیں بھیجتے ہیں۔ پھر میرے لئے مقام وسیلہ کا سوال کرو، وسیلہ بہشت میں ایک مقام کا نام ہے جسے اللہ کے بندوں میں ایک ہی بندہ پائے گا اور میں امید کرتا ہوں کہ وہ بندہ میں ہوں۔ پس جس نے میرے لئے وسیلہ کا سوال کیا اس کے لئے میری شفاعت حلال ہوگئی۔

(6) دعا کے وقت بھی حضور علیہ الصلوٰۃ والسلام پر درود شریف پڑھنا چاہیے۔ اللہ تعالیٰ کی حمد و ثنا کے بعد اور دعا سے پہلے، دعا کے درمیان اور دعا کے آخر میں۔

فضالہ رضی اللہ عنہ کی روایت ہے کہ حضور علیہ الصلوٰۃ والسلام نے فرمایا ”جب کوئی دعا مانگنے لگے تو ابتدا اللہ تعالیٰ کی حمد و ثنا سے کرے، پھر حضور علیہ الصلوٰۃ والسلام پر درود پڑھے، پھر جو چاہے دعا مانگے۔“ امام ترمذی نے حضرت عبداللہ رضی اللہ عنہ سے روایت کی ہے

کہ میں نماز پڑھتا تھا اور حضور علیہ الصلوٰۃ والسلام کے ساتھ حضرت ابو بکر رضی اللہ عنہ اور حضرت عمر رضی اللہ عنہ تھے۔ جب میں بیٹھ گیا تو میں نے پہلے اللہ تعالیٰ کی ثنا کی پھر حضور علیہ الصلوٰۃ والسلام پر درود پڑھا پھر اپنے لئے دعا مانگی۔ حضور ﷺ نے فرمایا ”جو مانگنا ہے مانگ، تجھے عطا کیا جائے گا۔“

احمد بن علی رضی اللہ عنہ نے سند کے ساتھ عمرو بن عمرو سے روایت کیا ہے کہ میں نے عبداللہ بن بشر سے سنا کہ حضور علیہ الصلوٰۃ والسلام نے فرمایا کہ ”ہر ایک دعا محبوب ہے جب تک اس کی ابتدا اللہ تعالیٰ کی حمد و ثنا اور حضور ﷺ پر درود و سلام سے نہ ہو۔“

جابر بن عبداللہ رضی اللہ عنہ سے روایت ہے، جسے سند کے ساتھ عبدالرزاق نے روایت کیا ہے۔ حضور علیہ الصلوٰۃ والسلام نے فرمایا ”مجھے سوار کے پیالے کی طرح مت بناؤ، مجھے دعا کے وسط میں اور اول و آخر جگہ دو۔“

ابو سلیمان دارائی فرماتے ہیں کہ ”جو شخص اللہ تعالیٰ سے کوئی حاجت مانگنا چاہے اسے چاہیے کہ پہلے درود پڑھے، پھر حاجت مانگے اور دعا پھر درود پر ہی ختم کرے۔ اس لئے کہ حضور علیہ الصلوٰۃ والسلام پر درود تو مقبول ہی ہے اور اللہ تعالیٰ کا جود و کرم اس سے برتر ہے کہ درود کے درمیان کی ہوئی درخواست کو مسترد فرمادیں۔“ **2**

(7) جب بھی حضور علیہ الصلوٰۃ والسلام کا اسم گرامی خود بولے یا لکھے یا پڑھے یا کسی سے سنے، درود شریف ضرور پڑھنا چاہیے۔ گو مختصراً صلی اللہ علیہ وسلم ہی کہے۔ اس لئے کہ حضور علیہ الصلوٰۃ والسلام نے فرمایا ہے ”اس کی ناک خاک آلود ہو جس کے سامنے میرا ذکر ہو اور وہ مجھ پر درود نہ پڑھے۔“

حضرت ابو شیبہ رضی اللہ عنہ نے سند کے ساتھ حضرت ابو ہریرہ رضی اللہ عنہ سے روایت کی ہے کہ حضور علیہ الصلوٰۃ والسلام نے فرمایا جس نے کسی تحریر میں مجھ پر درود لکھا، ملائکہ ہمیشہ اس کے لئے استغفار کرتے رہتے ہیں۔ جب تک میرا نام اس کتاب میں ہوتا ہے۔ ابو موسیٰ کہتے

ہیں کہ ایک سے زیادہ راویوں نے حضرت اسیدؓ سے بھی ایسی ہی روایت کی ہے اور اسحاق بن وہبؓ نے بھی سند کے اعرج سے یہ روایت بیان کی ہے اور اس بارے میں حضرت ابوبکرؓ، حضرت ابن عباسؓ، حضرت عائشہؓ کی روایات بھی ہیں۔

سلیمان بن ربیعؓ نے سند کے ساتھ حضرت ابن عباسؓ سے روایت کی ہے کہ حضور علیہ الصلوٰۃ والسلام نے فرمایا ”جس نے کسی کتاب میں مجھ پر درود لکھا، اس پر ہمیشہ رحمت برستی رہتی ہے جب تک میرا نام اس کتاب میں ہے۔“

جعفر بن علی الزعفرانی نے روایت کیا ہے کہ میں نے اپنے خالو حسن بن محمد کو کہتے سنا کہ میں نے امام احمد بن حنبلؓ کو خواب میں دیکھا۔ وہ کہنے لگے، اے ابوعلی! کاش تم دیکھ سکو کہ جو درود ہم نے نبی ﷺ پر کتاب میں لکھا تھا وہ ہمارے سامنے کیسے روشن ہو رہا ہے۔ ابوالحسن بن علی میمونؓ کہتے ہیں میں نے شیخ ابوعلی حسن بن عیینہؓ کو موت کے بعد خواب میں دیکھا، ان کے ہاتھوں کی انگلیوں پر سبز یا زعفرانی رنگ سے کوئی چیز لکھی ہوئی تھی۔ میں نے پوچھا اے استاد میں آپ کی انگلیوں پر ایک حسین تحریر دیکھتا ہوں، یہ کیا ہے؟ کہنے لگے اے لڑکے یہ حدیث رسول ﷺ لکھنے کے طفیل ہے اور حدیث میں لفظ ”صلی اللہ علیہ وسلم“ لکھنے کے طفیل ہے۔

خطیب نے سند کے ساتھ ابوسلمان حرانی سے روایت بیان کی ہے کہ مجھ سے میرے ایک ہمسایہ ”ابوالفضل“ (جو بہت زیادہ روزہ رکھنے والا اور بہت نوافل پڑھنے والا تھا) نے بیان کیا کہ میں حدیث لکھا کرتا اور نبی ﷺ پر درود نہ پڑھتا یا نہ لکھتا۔ میں نے خواب میں حضور علیہ الصلوٰۃ والسلام کو دیکھا۔ آپ ﷺ نے فرمایا ”جب تو میرا نام لیتا ہے یا لکھتا ہے تو مجھ پر درود کیوں نہیں پڑھتا یا لکھتا۔ اس سے ایک عرصہ بعد مجھے پھر زیارت ہوئی۔ آپ نے فرمایا میرے پاس تیرے درود پہنچتے ہیں۔ اب جب تو مجھ پر درود بھیجے یا میرا ذکر کرے تو ”صلی اللہ علیہ وسلم“ کہہ دیا کرو۔

سفیان ثوریؓ کہتے ہیں کہ صاحب حدیث کو رسول اللہ ﷺ پر درود بھیجنے کے سوا اور

کوئی فائدہ حاصل نہ ہو تو یہی بے مثل ہے۔ کیونکہ اس پر اس وقت تک رحمت بھیجی جاتی ہے جب تک کتاب میں ”صلی اللہ علیہ وسلم“ لکھا ہوا رہتا ہے۔

محمد بن ابوسلیمان کہتے ہیں۔ میں نے اپنے باپ کو خواب میں دیکھا۔ میں نے پوچھا پیارے باپ اللہ تعالیٰ نے آپ کے ساتھ کیا کیا؟ کہا مجھے بخش دیا۔ میں نے کہا کیونکر۔ کہا حضور علیہ الصلوٰۃ والسلام پر درد لکھتے رہنے سے۔ ایک محدث کہتے ہیں میرا ایک ہمسایہ تھا وہ مر گیا۔ میں نے اسے خواب میں دیکھا اور پوچھا کہ اللہ تعالیٰ نے تیرے ساتھ کیا کیا۔ کہا مجھے بخش دیا۔ میں نے پوچھا کیونکر؟ کہا ہر حدیث میں جہاں رسول اللہ ﷺ کا ذکر آتا میں اس کے ساتھ ہی ”صلی اللہ علیہ وسلم“ لکھ دیا کرتا۔

سفیان بن عیینہ نے کہا مجھ سے خلف صاحب خلیفان نے روایت کی ہے کہ میرا ایک دوست تھا جو میرے ساتھ طلب حدیث کیا کرتا تھا۔ وہ مر گیا۔ میں نے اسے خواب میں دیکھا۔ اس پر سبز پوشاک تھی، دامن کشاں کشاں چلتا تھا۔ میں نے کہا کیا تو میرے ساتھ طلب حدیث نہ کیا کرتا تھا؟ کہا ہاں۔ میں نے کہا پھر تو اس درجہ تک کیونکر پہنچ گیا۔ کہا جو بھی ایسی حدیث آتی جس میں نبی اکرم ﷺ کا نام مبارک آتا میں اس کے نیچے ”صلی اللہ علیہ وسلم“ لکھ دیا کرتا۔ یہ جو تم میرے اوپر پوشاک دیکھ رہے ہو، یہ اسی کی جزا ہے۔

عبداللہ بن حکم کہتے ہیں میں نے خواب میں شافعی گو دیکھا۔ تو پوچھا کہ اللہ تعالیٰ نے آپ کے ساتھ کیا کیا۔ فرمایا مجھ پر رحم کیا اور بخش دیا اور مجھے بہشت کے لئے یوں آراستہ بنایا جیسے عروس کو آراستہ کیا کرتے ہیں اور میرے اوپر یوں چھاور کیا جیسے دلہن پر کیا کرتے ہیں۔ میں۔۔ ہا آپ اس درجہ پر کیسے پہنچ گئے۔ انہوں نے کہا مجھے کسی نے کہا تھا کہ کتاب رسالت میں جو درد تم نے نبی ﷺ پر لکھا ہے اس کا عوض ہے۔ میں نے کہا وہ کیا ہے؟ فرمایا اس کے الفاظ یہ ہیں۔ ﴿وَصَلَّىٰ لَنَا عَلٰی مُحَمَّدٍ عَدَدَ مَا ذَكَرَهُ الْذٰكِرُونَ وَعَدَدَ مَا عَقَلَ عَنْ ذِكْرِ الْعَاقِلُونَ﴾ جب صبح ہوئی میں نے کتاب کھول کر دیکھا تو یہی عبارت اس میں درج تھی ”صلی اللہ علی نبیہ وسلم“۔

خطیب نے سند کے ساتھ ابواسحق داری معروف ہاشمی سے بیان کیا ہے کہ میں اپنی تخریج میں جو حدیث لکھتا "قال النبی صلی اللہ علیہ وسلم تسلیما" لکھا کرتا۔ میں نے نبی ﷺ کو خواب میں دیکھا گویا کچھ میرا لکھا ہوا لئے ہوئے ہیں۔ اس میں نظر مبارک ڈالی اور فرمایا یہ جید ہے۔

عبداللہ بن عمرو رضی اللہ عنہما کہتے ہیں میرے ایک بھائی نے جس پر میں اعتماد کرتا ہوں مجھ سے بیان کیا کہ میں نے ایک محدث کو خواب میں دیکھا۔ پوچھا کہ اللہ تعالیٰ نے آپ کے ساتھ کیا کیا۔ کہا مجھ پر رحم فرمایا، یا مجھے بخش دیا (کہا) میں نے کہا کیونکر؟ کہا، جب میں نبی ﷺ کے اسم مبارک پر پہنچتا تو "صلی اللہ علیہ وسلم" ضرور لکھتا۔ اس کو محمد بن صالح نے سند کے ساتھ بیان کیا ہے۔

حافظ ابوموسیٰ نے اپنی کتاب میں محدثین کی ایک جماعت کا ذکر کیا ہے جو اپنی موت کے بعد دیکھی گئی اور انہوں نے خبر دی ہے کہ اللہ تعالیٰ نے ان کو بخش دیا۔ اس لئے کہ وہ ہر حدیث میں نبی ﷺ کے ذکر پر "صلی اللہ علیہ وسلم" لکھا کرتے تھے۔ ابن ربیع کہتے ہیں میں نے عباس غزیری اور علی بن مدینی کو کہتے سنا ہے کہ ہم نے نبی ﷺ پر درود کسی حدیث میں جو ہم نے سنی ہے نہیں چھوڑا، اور اگر کبھی بہت ہی جلدی ہوئی تو جگہ چھوڑ دی تاکہ پھر لکھ سکیں۔

(8) مسجد میں داخل ہوتے وقت اور باہر نکلتے وقت بھی درود کا پڑھنا ثابت ہے۔ ترمذی اور سنن ابن ماجہ میں حضرت فاطمہ الزہراء رضی اللہ عنہا سے روایت ہے کہ حضور علیہ الصلوٰۃ والسلام جب مسجد میں داخل ہوتے تو ﴿اللَّهُمَّ صَلِّ عَلَيَّ مُحَمَّدٍ وَسَلِّمْ، اللَّهُمَّ اغْفِرْ لِي ذُنُوبِي، وَافْتَحْ لِي أَبْوَابَ رَحْمَتِكَ﴾ پڑھتے اور مسجد سے نکلتے وقت یوں فرماتے ﴿اللَّهُمَّ صَلِّ عَلَيَّ مُحَمَّدٍ وَسَلِّمْ، اللَّهُمَّ اغْفِرْ لِي ذُنُوبِي وَافْتَحْ لِي أَبْوَابَ فَضْلِكَ﴾۔

(9) جب بھی کچھ لوگ مل کر بیٹھیں تو منتشر ہونے سے پہلے حمد و صلوٰۃ پڑھنا چاہیے۔

ابن حبان نے یہ حدیث بیان کی ہے۔

﴿مَا قَعَدَ قَوْمٌ مَّعَدًا لَا يَذْكُرُونَ اللَّهَ فِيهِ وَيَصَلُّونَ عَلَى النَّبِيِّ

صَلَّى اللَّهُ عَلَيْهِ وَسَلَّمَ إِلَّا كَانَ عَلَيْهِمْ حَسْرَةٌ يَوْمَ الْقِيَامَةِ﴾

”یعنی جس مجلس میں حمد الہی اور حضور ﷺ پر صلوٰۃ و سلام نہ ہو وہ مجلس ان لوگوں

کے لئے قیامت کے دن حسرت کا سبب ہوگی۔“

(10) جمعہ کے روز درود شریف کثرت سے پڑھنا چاہیے۔

حضور علیہ الصلوٰۃ والسلام نے فرمایا کہ مجھ پر جمعہ کے روز درود کثرت سے پڑھو، اس

لئے کہ امت کے بھیجے ہوئے درود کے تحفے ہر جمعہ میرے سامنے پیش کیے جاتے ہیں اور

جو مجھ پر زیادہ درود بھیجتا ہے وہی قدر و منزلت کے اعتبار سے مجھ سے قریب تر ہے۔“

(11) انسان رنجیدہ ہو، غمزدہ ہو، نگر مند ہو، تو درود شریف پڑھنے سے رنج و غم چھٹ جاتا

ہے۔ اور مغفرت طلب کرتے وقت بھی درود شریف کا پڑھنا سود مند ہے۔ جیسا کہ ترمذی

شریف میں حضرت ابی بن کعب رضی اللہ عنہ کی روایت سے ثابت ہوتا ہے اس روایت کے آخری

الفاظ یہ ہیں: ﴿فَقُلْتُ اجْعَلْ لَكَ صَلَاتِي كَلْهًا﴾

حضرت ابی رضی اللہ عنہ کہتے ہیں کہ میں نے بارگاہ رسالت ﷺ میں عرض کیا ”کیا میں اپنا

سارا وقت آپ پر درود و سلام کے لئے وقف کروں۔“

آپ ﷺ نے فرمایا: ﴿إِذَا تُكْفَى هَمُّكَ وَيُكْفَرُ لَكَ ذَنْبُكَ﴾

”اس صورت میں تیرے سب غموں اور فکروں کے لئے کافی ہوگا اور تیرے

گناہوں کو بخش دیا جائے گا۔“

(12) جس مقام پر ذکر الہی کے لئے لوگ اکٹھے ہوں، وہاں بھی درود کا پڑھنا احادیث

سے ثابت ہے جیسا کہ حضرت ابو ہریرہ رضی اللہ عنہ سے روایت ہے کہ حضور علیہ الصلوٰۃ والسلام

نے فرمایا کہ اللہ تعالیٰ کے کچھ فرشتے سیاحت کرتے رہتے ہیں۔ جب ذکر کے حلقوں کے

پاس پہنچتے ہیں تو ایک دوسرے سے کہتے ہیں کہ بیٹھ جاؤ، جب یہ دعا مانگیں گے ہم آمین

کہیں گے اور جب یہ درود پڑھیں گے تو ہم بھی ان کے ساتھ پڑھتے رہیں گے۔ یہاں تک کہ وہ فارغ ہو جائیں۔ پھر ایک فرشتہ دوسرے سے کہتا ہے کس قدر خوش نصیب ہیں یہ لوگ، یہ اپنے گھروں کو ایسی حالت میں جا رہے ہیں کہ ان کے گناہ بخش دیئے گئے ہیں۔ اس حدیث کی اصل صحیح مسلم میں ہے۔

(13) جب انسان کوئی بات بھول جائے اور اسے یاد کرنا چاہے تو اس وقت درود پڑھنا بھی روایات سے ثابت ہے۔ جیسا کہ ابو موسیٰ مدنیؓ نے ذکر کیا ہے۔ اس بارے میں محمد بن عطاء المرزئیؒ کے طریق سے حضرت انس بن مالکؓ روایت کرتے ہیں ”حضور علیہ الصلوٰۃ والسلام نے فرمایا جب تم کسی چیز کو بھول جاؤ تو مجھ پر درود پڑھو، ان شاء اللہ وہ یاد آ جائے گی۔“ حافظ موسیٰ کہتے ہیں کہ اس حدیث کو ”کتاب الحفظ والنسیان“ میں ہم نے ایک اور سند سے روایت کیا ہے۔

(14) احتیاج کے وقت درود پڑھنا بھی مقامات درود خوانی میں سے ہے۔ احمد بن موسیٰؒ نے سند کے ساتھ جابر بن عبد اللہؓ سے روایت بیان کی ہے کہ حضور علیہ الصلوٰۃ والسلام نے فرمایا جو شخص صبح کی نماز کے بعد کھام کرنے سے پہلے سو (100) بار درود پڑھے گا اللہ تعالیٰ اس کی سو حاجتیں پوری کرے گا جس میں سے تیس (30) ڈنیوی اور ستر (70) آخروی ہوں گی۔ 1

حافظ ابن مندہ نے سند کے ساتھ حضرت جابر بن عبد اللہؓ سے روایت بیان کی ہے کہ حضور علیہ الصلوٰۃ والسلام نے فرمایا ”جو شخص ہر روز مجھ پر سو (100) دفعہ درود پڑھے، اللہ تعالیٰ اس کی سو (100) حاجتیں پوری کرتا ہے۔ ستر (70) آخرت کی اور تیس (30) دنیا کی۔“ حافظ ابو موسیٰ کہتے ہیں کہ یہ حدیث حسن ہے۔

واخر دعوانا ان الحمد لله رب العالمین

1 حافظ ابن قیم نے جلاء الافہام میں درود پڑھنے 41 مقامات کا تذکرہ فرمایا ہے اور یہ چودہ مقامات اور ان کی تفصیل بھی جلاء الافہام سے ماخوذ ہے۔

سب سے زیادہ برکتوں والا مسنون درود پاک

درود پاک

بِسْمِ اللّٰهِ الرَّحْمٰنِ الرَّحِیْمِ

اَللّٰهُمَّ صَلِّ عَلٰی مُحَمَّدٍ
وَعَلٰی اٰلِ مُحَمَّدٍ كَمَا صَلَّيْتَ
عَلٰی اِبْرٰهِيْمَ وَعَلٰى اٰلِ اِبْرٰهِيْمَ
اِنَّكَ حَمِيْدٌ مُّجِيْدٌ
اَللّٰهُمَّ بَارِكْ عَلٰی مُحَمَّدٍ وَعَلٰى
اٰلِ مُحَمَّدٍ كَمَا بَارَكْتَ عَلٰى
اِبْرٰهِيْمَ وَعَلٰى اٰلِ اِبْرٰهِيْمَ
اِنَّكَ حَمِيْدٌ مُّجِيْدٌ

رسول اللہ ﷺ نے فرمایا جس نے مجھ پر ایک مرتبہ درود بھیجا
اللہ تعالیٰ اس پر دس رحمتیں نازل فرمائے گا۔ اس کے دس گناہ معاف
اور دس درجے بلند فرمائے گا۔ (سنن نسائی)

غیر مسنون درود و سلام

یوں تو دین اسلام میں بدعات کا اضافہ اب روزمرہ کا معمول بن چکا ہے، لیکن اذکار و وظائف میں خصوصاً اتنی زیادہ خود ساختہ اور غیر مسنون چیزیں شامل کر دی گئیں ہیں کہ مسنون دعائیں اور اذکار طاق نسیاں بن کر رہ گئے ہیں۔ دیگر خود ساختہ اور غیر مسنون اذکار و وظائف کی طرح درود و سلام میں بھی بہت سے خود ساختہ اور غیر مسنون درود و سلام رائج ہو چکے ہیں۔ مثلاً درود تاج، درود لکھی، درود مقدس، درود اکبر، درود مائی، درود تھینا وغیرہ۔ ان میں سے ہر درود کے پڑھنے کا طریقہ اور وقت الگ الگ بتایا گیا ہے اور ان کے فوائد (جو کہ زیادہ تر دنیاوی ہیں) کا بھی الگ الگ تذکرہ لکھا گیا ہے مذکورہ درودوں میں سے کوئی ایک درود بھی ایسا نہیں جس کے الفاظ رسول اکرم ﷺ سے ثابت ہوں۔

شریعت میں خود ساختہ اور غیر مسنون افعال کے بارے میں رسول اللہ ﷺ کے ارشادات ہر مسلمان کی نگاہ میں رہنے چاہئیں تاکہ اس مختصر اور انتہائی قیمتی زندگی میں خرچ کیا گیا وقت، پیسہ اور دیگر صلاحیتیں قیامت کے دن اکارت اور ضائع نہ ہو جائیں۔ رسول اکرم ﷺ کا ارشاد مبارک ہے ”جس نے دین میں کوئی ایسا کام کیا جس کی بنیاد شریعت میں موجود نہیں وہ کام مردود ہے۔“ (بخاری و مسلم) یعنی اللہ تعالیٰ کے ہاں اس کا کوئی اجر و ثواب نہیں۔ ایک دوسری حدیث میں آپ کا ارشاد مبارک ہے کہ ہر بدعت (یعنی خود ساختہ عبادت) گمراہی ہے اور ہر گمراہی کا ٹھکانہ جہنم ہے۔ (ابو نعیم) اس ضمن میں بخاری و مسلم کا روایت کردہ درج ذیل واقعہ بڑا سبق آموز ہے کہ تین آدمی ازواج مطہرات کی خدمت میں حاضر ہوئے اور آپ ﷺ کی عبادت کے بارے میں سوال کیا۔ انہیں بتایا گیا تو ان میں سے ایک نے کہا ”میں آئندہ ہمیشہ پوری رات قیام کیا کروں گا اور کبھی آرام نہیں کروں گا۔“ دوسرے نے کہا ”میں آئندہ مسلسل روزے رکھوں گا اور کبھی ترک نہیں کروں گا۔“ تیسرے نے کہا ”میں کبھی نکاح نہیں کروں گا اور عورتوں سے انگ رہوں گا۔“ رسول اللہ ﷺ کو جب اس واقعہ کا علم ہوا تو آپ ﷺ نے فرمایا: ”اللہ کی قسم! میں تم میں

سے سب سے زیادہ اللہ سے ڈرنے والا ہوں، پرہیزگار ہوں، رات کو قیام بھی کرتا ہوں اور سوتا بھی ہوں، روزے رکھتا بھی ہوں اور ترک بھی کرتا ہوں، میں نے عورتوں سے نکاح بھی کئے ہیں لہذا یاد رکھو جس نے میری سنت سے منہ موڑا اس کا مجھ سے کوئی تعلق نہیں۔“

قارئین کرام! اندازہ فرمائیے تینوں حضرات نے اپنی دانست میں زیادہ نیکی کرنے اور زیادہ ثواب حاصل کرنے کا ارادہ کیا لیکن ان کا طریقہ چونکہ خود ساختہ اور غیر مسنون تھا، لہذا آپ نے ان کی باتوں پر سخت اظہار ناراضگی فرمایا، یہی معاملہ درود و سلام کا ہے۔ خود ساختہ اور غیر مسنون درود و سلام پر پڑھنا بے کار اور عبث ہے بلکہ عین ممکن ہے کہ رسول اکرم ﷺ کی ناراضگی اور اللہ تعالیٰ کے غضب کا باعث بنے۔ لہذا وہی درود و سلام پڑھئے جو رسول اللہ ﷺ سے ثابت ہے۔ یاد رکھئے! رسول اللہ ﷺ کی زبان مبارک سے نکلا ہوا ایک لفظ دنیا کے سارے اولیاء اور صلحاء کے بنائے ہوئے کلمات خیر سے زیادہ افضل اور قیمتی ہے۔

چند ایسے غیر مسنون درود جو معاشرے میں کثرت سے پڑھے جاتے ہیں کی حقیقت مسلمان بھائیوں کی بھلائی کے لئے پیش کی جا رہی ہے۔

درودِ تمجینا:

نجات سے ماخوذ ہے۔ یعنی جو شخص اس درود کو پڑھے گا اس کو ہر مشکل اور مہم سے نجات ملے گی۔ اس سلسلہ میں ایک بزرگ شیخ موسیٰ کا واقعہ بیان کیا جاتا ہے وہ کہتے ہیں کہ ہم ایک قافلے کے ساتھ ایک بحری جہاز میں سفر کر رہے تھے کہ جہاز طوفان کی زد میں آ گیا۔ یہ طوفان قبر خداوندی بن کر جہاز کو ہلانے لگا، ہم لوگ یقین کر بیٹھے کہ چند لمحوں بعد جہاز ڈوب جائے گا اور ہم لقمہ اجل بن جائیں گے کیونکہ ملاحوں نے بھی یہ سمجھ لیا تھا کہ اتنے تند و تیز طوفان سے کوئی قسمت والا جہاز ہی بچتا ہے۔

شیخ مذکور کہتے ہیں کہ اس عالم افراتفری میں مجھ پر نیند کا غلبہ ہو گیا۔ چند لمحے غنودگی طاری رہی۔ میں نے دیکھا کہ ماہِ بظحا آئیں حضرت ﷺ تشریف لائے اور مجھے حکم دیا کہ تم اور تمہارے ساتھی یہ درود دو ہزار مرتبہ پڑھو۔ میں بیدار ہوا اپنے دوستوں کو جمع کیا اور وضو

کیا اور درود پاک پڑھنا شروع کر دیا ابھی ہم نے 300 بار ہی پڑھا تھا کہ طوفان کا زور کم ہونے لگا۔ طوفان آہستہ آہستہ رک گیا اور سمندر کی سطح پُر سکون ہو گئی۔ سو اس درود پاک کی برکت سے تمام جہاز والوں کو نجات مل گئی۔

درودِ ماہی:

ماہی مچھلی کو کہتے ہیں۔ ایک روز آنحضرت ﷺ مسجد نبوی میں تشریف فرما تھے کہ آپ ﷺ کے پاس ایک اعرابی آیا جس کے پاس ایک بڑا برتن تھا، جسے اس نے کپڑے سے ڈھانپ رکھا تھا، اس نے وہ برتن آپ ﷺ کی خدمت میں پیش کیا۔ آپ ﷺ نے دریافت فرمایا کہ اس برتن میں کیا ہے۔ اس اعرابی نے کہا میں تین دن سے اس مچھلی کو پکا رہا ہوں، مگر یہ پک نہیں رہی، اس پر آگ کا کچھ اثر نہیں ہوتا۔ اس لئے آپ کی خدمت اقدس میں لایا ہوں۔ آنحضرت ﷺ نے مچھلی سے پوچھا تو اسے قوت گویائی مل گئی اور کہنے لگی کہ میں پانی میں تھی کہ ایک آدمی آیا وہ یہ درود پڑھ رہا تھا، اس کی آواز میرے کانوں میں پڑی اور میں نے وہ پورا درود سنا۔ آنحضرت ﷺ نے مچھلی سے پوچھا تو اس نے وہ درود پڑھ کر سنا دیا..... آپ ﷺ نے حضرت علیؑ سے فرمایا کہ اے علیؑ، اس درود کو لکھ لو اور لوگوں کو سکھا دو اس درود کے پڑھنے والے پر انشاء اللہ دوزخ کی آگ حرام ہو جائے گی۔ جس بنا پر اسے درودِ ماہی کہا جاتا ہے۔

درودِ لکھی:

کہا جاتا ہے کہ سلطان محمود غزنوی روزانہ ایک لاکھ مرتبہ درود پڑھا کرتے تھے، جس میں بہت وقت صرف کرنا پڑتا تھا۔ ایک دفعہ انہیں رات عالم خواب میں آنحضرت ﷺ کی زیارت ہوئی اور آپ ﷺ نے اسے ایک درود سکھایا کہ نماز فجر کے بعد صرف ایک بار پڑھ لیا کر دو تو ایک لاکھ مرتبہ پڑھنے کا اجر مل جائے گا۔ سلطان محمود غزنوی نے اس درود کو عام کر دیا۔

درودِ ہزارہ:

اسی کو ”درود ہزاری“ بھی کہا جاتا ہے، جو شخص رمضان المبارک میں بوقت تہجد 1000 مرتبہ پڑھے گا تو اسے حضور ﷺ کی زیارت نصیب ہوگی۔ یا جو کوئی جمعہ کے روز ہزار مرتبہ پڑھے گا تو وہ جنت میں داخل ہوگا۔

درود اکبر:

اسے درود اکبر اس لئے کہا جاتا ہے کہ اس میں (بزع خود) آنحضرت ﷺ کی تمام صفات جلیلہ کا ذکر بڑے جامع انداز میں کیا گیا ہے۔ نیز یہ درود بہت طویل (یعنی 23 صفحات پر مشتمل ہے جس میں الصلوٰۃ والسلام علیک یا رسول اللہ کا تکرار ہے۔

درود مقدس:

اسے درود مقدس اس لئے کہا جاتا ہے کہ اسے عمر بھر میں صرف ایک مرتبہ پڑھنے سے کئی حج اور نفل روزوں کا اجر ملتا ہے۔

درود مستغاث:

اس درود کی نسبت ام المومنین حضرت عائشہ صدیقہ کی طرف کی جاتی ہے کہ غزوہ بن المصطلق میں جب ان کا ہارگم ہو گیا تھا تو آپ نے سورج سے کہا کہ یہیں ٹھہرے رہو کیونکہ آگے چل کر جب مجھے نہیں پائیں گے..... تو پھر یہیں ڈھونڈنے آئیں گے۔ پھر جب آپ مدینہ منورہ پہنچ گئیں تو پریشانی کے عالم میں میکے چلی گئیں۔ وہیں شدت غم سے حضرت عائشہ نے یہ درود مرتب کیا، سو اللہ تعالیٰ نے آپ کی برأت میں دس آیات نازل فرمائیں۔ (درود کی سونات، محمد ظفر عطاری)

اس میں جا بجا لفظ المستغاث الی حضرت اللہ یا المستغاث یا رسول اللہ استعمال ہوا ہے۔ گویا بار بار اللہ و رسول سے فریاد کی گئی ہے جس کی بنا پر یہ درود ”مستغاث“ کہلاتا ہے۔

قارئین کرام! آپ نے غور فرمایا ہوگا کہ یہ تمام درود جن میں سے بعض معروف اور بعض غیر معروف شہ صیتوں کی طرف منسوب ہیں ان کی کوئی معتبر سند نہیں ہے اور

بلا سندا امور ہمارے دین میں ناقابلِ بحث ہیں، جیسا کہ مشہور ہے۔ لولا الاسناد لغال
 مں شاء ماشاء اگر سند نہ ہو تو کوئی شخص کچھ بھی کہہ سکتا تھا۔ نیز رسول اللہ ﷺ کا فرمان
 ہے: شغل غمعل مالمیس علیہ امرنا فہورڈ ہر وہ عمل جس پر ہمارا حکم نہ ہو اس میں ہرگز
 ہرگز برکت نہیں ہوگی۔

۱۶: درودِ تحمینا والا قصہ ایک بزرگ شیخ موسیٰ کی طرف منسوب ہے، جبکہ مچھلی والا واقعہ
 جو کہ آنحضرت ﷺ کی طرف منسوب ہے وہ کسی صحیح حدیث سے ثابت نہیں۔

۱۷: سلطان محمود والا درود بھی صرف انہیں کی طرف منسوب ہے جس کی حقیقت اللہ ہی
 جانتا ہے۔ وہ ایک عظیم مسلمان فاتح ہے۔ لیکن ان کے درود کی سنت کے سامنے کوئی
 حقیقت نہیں۔

۱۸: درودِ لکھی، ہزاری، مقدس، اکبر کی نہ صرف کوئی سند نہیں بلکہ ان کے فضائل بھی
 حقیقت سے کوسوں دور ہیں۔ کیونکہ وہ سب بلا اصول ہیں۔

۱۹: حضرت عائشہؓ والے درود میں تو اصل واقعہ کو بھی مسخ کر دیا گیا ہے جو کہ سورہ نور
 میں وضاحت سے بیان کیا گیا ہے۔ قرآن مجید میں نہ تو سورج کو قائم رکھنے کی کوئی بات
 ہے اور نہ ان کا اپنے تئیں کوئی درود بیان کرنے کی کوئی بات بیان کی گئی ہے۔ سیدہ عائشہؓ
 بھلا خود کیسے درود بنا سکتی ہیں جو کہ سنت کی معمولی سے معمولی حقیقت کو کبھی فراموش نہیں
 کرتی تھیں..... اسی لئے درود و سلام وہی پڑھا جائے جو سنت سے ثابت ہے۔ ورنہ
 غیر مسنون درود نہ فرشتے لے کر ہی جاتے ہیں اور نہ ہی آنحضرت ﷺ اسے قبول کرتے
 ہیں کیونکہ وہ آپ ﷺ کی منشاء و مرضی کے خلاف ہوتا ہے۔

ہمیں کیا ضرورت پڑی ہے کہ اصل کے ہوتے ہوئے فرضی درود پڑھیں..... آد
 اصلی درود اور افضل ترین درود..... درودِ ابراہیمی (نماز والا) پڑھیں اور اپنی دنیا سنواریں
 اور اپنی آخرت کو روشن کریں۔ درودِ پاک کا پڑھنا بے حد و حساب برکتوں اور رحمتوں کا
 باعث کا ہے۔ جو درود نہیں پڑھتا وہ بد بخت ہے۔ جو درود نہیں پڑھتا وہ بخیل ہے۔

آئیے غور کریں!

اے میرے مسلمان بھائی/بہن!

وہ رسول محترم ﷺ جن پر اللہ اپنی رحمتیں نازل فرماتا ہے!..... جن کیلئے فرشتے دعائے رحمت کرتے ہیں..... جن کی عمر کی قسم اللہ تعالیٰ نے قرآن مجید میں اٹھائی ہے..... جن کی زندگی کو اللہ تعالیٰ نے نمونہ قرار دیا ہے..... جن کی اطاعت میں جنت اور نافرمانی میں جہنم ہے.....

ہم سب اسی رسول محترم ﷺ کی امت ہیں، ہم سب نے اسی رسول محترم ﷺ کا کلمہ پڑھا ہے، ہماری نسبت صرف اسی رسول محترم ﷺ کے ساتھ ہے۔ تو پھر یہ کیا کہ ہم نے علیحدہ علیحدہ نسبتیں قائم کر رکھی ہیں۔ علیحدہ علیحدہ فرقے اور مسلک بنا لئے ہیں..... علیحدہ علیحدہ نام رکھ لئے ہیں..... اور پھر اپنی اپنی نسبت..... اپنے اپنے فرقے اور اپنے اپنے مسلک پر فخر جتانے میں خوشی محسوس کرتے ہیں۔

کیا ہمارے دل اپنے اپنے پسندیدہ مسلکوں اور طور طریقوں پر پتھروں سے بھی زیادہ سختی سے جڑے ہوئے ہیں کہ سنت رسول ﷺ جان لینے کے باوجود ہم انہیں چھوڑنے کو تیار نہیں۔

اے محبت رسول ﷺ کا دم بھرنے والو! اپنے نبی کی بات غور سے پڑھو..... رسول اللہ ﷺ نے فرمایا: ﴿مَنْ رَغِبَ عَنِّي فَلَيْسَ مِنِّي﴾ (بخاری، مسلم) ”جس نے میری طرف سے منہ موڑا، اس کا میرے ساتھ کوئی تعلق نہیں۔“

رسول محترم ﷺ کا ارشاد مبارک پڑھ لیا ہے تو آئیے غور کریں کہ کیا ہم بے شمار کاموں میں اپنے مسلک یا خاندان کے رسم و رواج کو سامنے رکھ کر نبی ﷺ کی مخالفت نہیں کرتے..... اللہ تعالیٰ ہمیں اپنے نبی کی سچی محبت عطا فرمائے۔

شائقین علم کیلئے انمول تحفے

● شیطان کی انسان دشمنی (قرآن کی زبان میں)

فضیلہ الشیخ عبدالعزیز بن صالح العبدالعبد/صاحب الرحمن ثقیق قیمت: 100 روپے

● قرآن ایک حیرت انگیز کتاب

کیری طر (کنیزین سنٹر) / پروفیسر اشرف عارف قیمت: 35 روپے

● اصحاب کہف اور یاجوج ماجوج

مولانا ابوالکلام آزاد قیمت: 80 روپے

● تجارت کے سنہری اصول

محمد سرور طارق قیمت: 40 روپے

● تصوف کی حقیقت

شیخ الاسلام امام امین تیمیہ عبدالرزاق بلخ آبادی قیمت: 80 روپے

عمل بہرست کیلئے رابطہ کیجئے

Printers & Publishers



TARIQ ACADEMY

D-GROUND, FAISALABAD-PAKISTAN.

Tel: 8546964, 8715768, e-mail: ilmoagabi74@yahoo.com

Website: www.ilmogabi.com